

# కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13

నవంబరు 1987 వెల : 1-00

సంచిక : 11

1987 డిసెంబరు 9

ధరలు ఆకాశాన్నంటు తున్నాయి నిరుద్యోగ నైస్యం పెరిగి పోతున్నది. కరువు రక్కసి విలయతాండవం చేస్తున్నది. ప్యాక్రీలు వ్యాధిగ్రస్త మౌతున్నాయి. పరిశ్రమల మూసివేత, రిటైన్మెంట్లదాడి ఎడతెరిపి లేకుండా సాగుతున్నది. దేశపు దేశ, విదేశీ రుణం అవదులు లేకుండా పోతున్నది. విదేశీ బహుళ జాతి సంస్థలకు కవాటాలు తెరిచారు. దేశీయ పరిశ్రమలు దెబ్బ తింటున్నాయి. రాష్ట్రాలవట్ల కేంద్రం వివక్షత మరింత పెరుగు తున్నది.

దేశ రక్షణలో అమెరికా పాత్ర పెరుగుతున్నది. ఇ. ఏ. ఎస్, ఇ. ఏ. ఎస్. అధికారులకు తరిఫీదు యిచ్చే పేర పరిపాలనా వ్యవస్థపై సి. ఐ. ఏ. హస్తం విస్తృతం కాబోతున్నది.

ప్రజల బాధలను ఆధారంగా చేసుకొని రకరకాల విచ్చిన్న శక్తులు విలయతాండవం చేయజూస్తున్నాయి. మతంపేరిట ఇలి సాన్ ఉగ్రవాదం హత్యాకాండను కొనసాగిస్తూనే వుంది. హిందువులు సమైక్యమై హిందూ రాజ్యానికై పోరాడాలని హిందూ మతోన్మాదం పిలుపునిస్తున్నది. ముస్లింల హక్కులంటూ మత మౌఢ్యం వెలికికలు పెడుతున్నది. త్రిపుర వుపజాతి సమితి హత్యాకాండకు దొరకొంటూనే వుంది. సతీసహగమనం ఒక దుర్మార్గం కాగా తమ ఆచారం కాపాడుకుంటామని ప్రతిజ్ఞలు వలకడం అవి కొనసాగడం మరింత ఆందోళన కరంగా తయారైంది. గూరా ఝార్ఖండ్ వేర్పాటు వాదం కొనసాగుతూనేవుంది. ఒక్క ముక్కలో దేశ సమైక్యతకు చిచ్చుపెట్టే శక్తులు సాహసంతో పేద్రేగుతున్నాయి కేంద్ర ప్రభుత్వం వీటిని ఎదిరించడం లేదు సరికదా, తాత్కాలిక ప్రయోజనాలకోసం జాతీయమైక్యతను బలి పెట్టేందుకు సిద్ధమౌతున్నది.

ఈ బాధాకరమైన పరిస్థితులను తన స్వప్రయోజనాలకు వినియోగించు కుంటున్నవి సామ్రాజ్యవాద ప్రభుత్వాలు ప్రత్యేకించి అమెరికన్ సామ్రాజ్య వాదం. దానిని ఎదిరించి పోరాడడంగాక, ఆర్థిక, రాజకీయ రంగాలలో అపూర్వమైన రాయితీలు యిస్తూంది రాజీవ్ ప్రభుత్వం.

లంచగొండి ఆరోపణలతో బ్రష్టువట్టిన రాజీవ్ గాంధీ ప్రజ

లలో విశ్వాసం తరిగే కొలదీ అధికార నిరంకుశత్వానికి పూను కుంటున్నాడు. ప్రాజెక్టుల మంజూరు, కరువునిదుల పంపకం, ఆ పరిశ్రమల ఏర్పాట్లలో ఈ నిరంకుశత్వం కనపడుతున్నది. పారిశ్రామిక వివాదాల చట్టం, ట్రేడ్ యూనియన్ చట్టం సవరించేపేర కార్మిక హక్కులు కాలరాయ బూనుతున్నారు. వినిమయధరల సూచి మార్పుతో కార్మికులను కొల్లగొట్టబోతున్నారు.

ఈనాటి దేశ పరిస్థితిని చక్కదిద్దగలిగింది కష్టజీవులకు, అనుకూలమైన ఆర్థిక రాజకీయాలను అనుసరించగల శక్తులు. అవే వామపక్ష లౌకిక శక్తులు.

కాని మతవాద, మితవాద శక్తులు ప్రజల అసంతృప్తిని వాడుకొని అందలమెక్కాలని ప్రయత్నిస్తున్నాయి. నిజమైన ప్రజాతంత్ర శక్తులను వేరుచేయాలని ప్రయత్నిస్తున్నాయి.

ఈ పరిస్థితిని అడ్డుకొని వామపక్ష లౌకిక శక్తుల ఐక్యతను

## సంపాదకీయం

పెంపొం దించడం అవసరం. ప్రజా ప్రయోజనాలు అప్పుడే నెరవేరు తాయి. దేశ రాజకీయ జీవితంలోని పరిణామాలను నడిపేలా వామపక్ష శక్తులు అభివృద్ధి కావాలి. అప్పుడే మత, విచ్చిన్న శక్తులను ఎదిరించి జాతి సమైక్యతను నిలబెట్ట గలుగుతాం.


ఈ మహా తర కృషికి జాతి ప్రజలను మేల్కొల్పేందుకు, ప్రజా సమస్యలను ప్రతిబింబించి, వాటి పరిష్కారాన్ని డిమాండ్ చేసేందుకు, నైతికంగా బ్రష్టు వట్టిన రాజీవ్ ప్రభుత్వం రాజీనామా చేయాలని, మధ్యంతర ఎన్నికలు జరపాలని డిమాండ్ చేసేందుకు డిసెంబరు తొమ్మిదిన పార్లమెంటు ముందు మహాయాత్ర జరపాలని వామపక్షాల ఆధ్వర్యాన వనిచేసే ప్రజాసంఘాలు నిర్ణయించాయి.

ఈ మహాయాత్రను జయప్రదం చేయడం మన బాధ్యత.

ఈనాటి నుండే అందుకు సిద్ధం కండి.

పార్లమెంటు మహాయాత్రకు నడక బిగించండి !





జంతు

నగరాల

శ్రామిక

మహిళా

సదస్సు

దృశ్యాలు





# అక్టోబరు విప్లవానికి జేజేలు

అక్టోబరు మహా విప్లవం జయప్రదమై 70 ఏండ్లు అయింది. ఈశుభ సందర్భంలో సోవియట్ కార్మికవరానికి ఏ.యు.సి.సి.టి.యు.కు సెంటర్ ఆఫ్ ఇండియన్ ట్రేడ్ యూనియన్స్ తన విప్లవాభివందనలను అందజేస్తున్నది. రష్యా కార్మికవర్గం సాధించిన ఈ చరిత్రాత్మక విజయం ప్రపంచ చరిత్రలో నూతనాధ్యాయానికి నాంది గీతం పలికింది. గత ఏడు దశాబ్దాలుగా ప్రపంచ రాజకీయ దృశ్యంలో అనేక పరిణామాత్మక మార్పులకు దారితీసింది. కార్మిక వర్గము. ఏ.యు.సి.సి.టి.యు. సోవియట్ ప్రజలు ప్రపంచశాంతిని, సోషలిస్టు ఉత్పత్తిలో నూతన విజయాల సాధనకూ సాగించేకృషిలో వారికి మరిన్ని విజయాలు కలగాలని సి.ఐ.టి.యు మన సారా కోరుతోంది.

అక్టోబరు విజయంతో మొదటి విజయ వంతమైన కార్మికవర్గ రాజ్యం, కార్మిక వర్గ నియంతృత్వం ఆవిర్భవించింది. ఇది సోవియట్ యూనియన్ సోషలిజం నిర్మాణానికి, పుష్టించేందుకు విడవరాని షరతు. ఆనాడు వెనకబడిన దేశంగా వున్న ఆ రాజ్యంలో విజయవంతంగా సోషలిజం నిర్మించడం కార్మిక వర్గము సాధించిన మహత్తర విజయం. శాస్త్రీయసిద్ధాంతమైన మార్క్సిజం లెనినిజం, ఆసిద్ధాంతానికి కట్టుబడిన పార్టీ సూత్రధారులు కావడం మూలంగానే ఇదీ. ఆ తరువాత వరుసగా సాధించిన విజయాలు సాధ్యమైనాయి.

రష్యాలో పెట్టుబడి దారీ భూస్వామ్య పరాలను ఓడించి, కార్మికవర్గరాజ్యాన్ని ఏర్పర్చడంతో ప్రపంచమంతటా విప్లవ తిరుగుబాటు కెరటాలు తలెత్తినాయి. భారత దేశంలో విప్లవకర పోరాటవాదులను అవి ఉద్విగ్నపరచాయి. దేశమంతటా కమ్యూనిస్టు బృందాల ఏర్పాటుకు దారితీసింది ఆ దేశంలో సోషలిజం విజయ వంతంగా నిర్మించడం వేలాది మందిని ఉద్విగ్న పరచింది. జాతీయ పరాధీనతకు, ప్రజాస్వామ్యం, సోషలిజంలకై

పోరాడేలా ఉత్సాహ పరచింది. కార్మికవర్గ రాజ్యపు విదేశాంగ విధానం లెనిన్ మహా శయుని శాంతిప్రకటన పై ఆధారపడి సాగింది. జాతులమధ్య శాంతి, దురాక్రమణలను వినర్తించడం, ఇతరదేశాలను బానిస దేశాలను చేయడాన్ని వదిలి వేయడం అనే ఆ విదేశాంగ విధానం జాతీయోద్యమాలను, సోవియట్ ప్రగతిని అనుసంధానించే శక్తిగా రూపొందించింది. గత డెబై సంవత్సరాలుగా సోవియట్ యూనియన్ ఏమాత్రం తొట్రుపాటు లేకుండా, అదే విధానం కొనసాగించింది.

ఫాసిస్టు వ్యతిరేక యుద్ధంలో సోవియట్ కార్మిక వర్గము, ప్రజలు సాధించిన విజయం ప్రపంచపు రూపురేఖలనే మార్చింది. మూడవ ప్రపంచమంతటా నేడు సోషలిజం పతాకం రెపరెప లాడుతున్నది. పాత వలస వ్యవస్థ పతనానికి దారితీసింది. భారత దేశం, ఇతర అనేక వలస, పరా

## శ్రీ బి. టి. రణదివే

దీన దేశాల స్వాతంత్ర్య సాధనకు బాటలు వేసింది. ఫాసిజంపై విజయం సాధించిన లలబై సంవత్సరాలైంది. ఈ కాలంలో మరిన్ని మార్పులు జరిగాయి. సోవియట్ లో, మిగతా సోషలిస్టు వ్యవస్థలో సాధించిన విజయాలు ఇందుకు దారితీసాయి.

ఈ నలబై సంవత్సరాలలో సోవియట్ సోషలిస్టు ఆర్థిక వ్యవస్థ మరిన్ని విజయాలు సాధించింది. ఇదే కాలంలో పెట్టుబడిదారీ ప్రపంచం ఎగుడుదిగుళ్లు అనుభవించింది. సంక్షోభం, ఉత్పత్తి మాంద్యం, నిరుద్యోగం లక్షలాది ప్రజలు దుర్భర పరిస్థితులను మోపింది రెండు వ్యవస్థల మధ్య భిన్నత్వం అపూర్వమైన రీతిలో స్పష్టమౌతున్నది ఈనాడు. పెట్టుబడిదారీ విధానం కోలుకొంటున్నదని గొప్పలు కొట్టారు. ఆ కోలుకొనే రేటు దిగజారుతున్నది. అభివృద్ధి చెందిన అమెరికా, బ్రిటన్ వంటి పెట్టుబడిదారీ కోటలలో లక్షలమంది నిరుద్యోగు

లైనారు. ఆ సమస్య పేగు వ్యాధిలా ద్యాపిస్తున్నది. ఆ దేశాలలో పారిశ్రామిక, సాంకేతిక రంగాలలో సాధించిన విప్లవాలను సమిష్టి ప్రగతికి, మంచికి వినియోగించుకోలేని దుస్థితిలో వున్నాయి ఈనాడు పెట్టుబడిదారీ దేశాలు. పెరుగుదలరేటు క్రమేపితగ్గిపోతున్నది. ఇప్పటికే బాధలు పడుతున్న ప్రజల యిక్కట్లను మరింత పెంచుతున్నది.

సోవియట్ లో పరిస్థితికి ఇందుకు భిన్నంగా వుంది. ఆ ఆర్థిక వ్యవస్థలో సంక్షోభం లేదు నిరుద్యోగం లేదు. గతంలో సాధించిన విజయాల రికార్డులను అధిగమిస్తూ మరింత వేగంగా పురోగమిస్తున్నది. సాంకేతిక విప్లవాన్ని సమిష్టి సౌభాగ్యానికి సంపూర్ణంగా వినియోగించుకో గలుగుతున్నది. సోవియట్ కమ్యూనిస్టు పార్టీ తన 27 వ కాంగ్రెస్ లో 15 సంవత్సరాల ఆరికాభివృద్ధి పథకం రూపొందించింది. 12-వ పంచవర్ష ప్రణాళిక అమలు జరుగుతున్నది. సోవియట్ ప్రజల జీవన ప్రమాణాలు, వారి సాంస్కృతిక పురోగతి ఎంతో ముందుకు పోతాయని ఈ రెండూ స్పష్టం చేస్తున్నాయి.

సోవియట్ యూనియన్ సాధించిన ఆర్థిక, పదార్థిక విజయాల బలం, ఇతర సోషలిస్టు దేశాల ఆర్థికస్థితిని శక్తివంతం చేస్తున్నది. భాగస్వాముల మధ్య సమానత్వం ప్రాతిపదికగా నూతన అంతర్జాతీయ సహకారాన్ని ఆవిష్కరించింది. ఇది 'కోమెకన్' రూపంలో వ్యక్తమౌతున్నది. సోషలిస్టు దేశాలమధ్య తలెత్తుతున్న సత్సంబంధాలకు, పెట్టుబడిదారీ దేశాల మధ్యగల సంబంధాలకు గల తేడాకు ఇది విస్పష్టరూపం

సోవియట్ యూనియన్, ఇతర సోషలిస్టు దేశాలలో పెరుగుతున్న ఈ ఆర్థిక, పదార్థిక బలం నూతనంగా స్వాతంత్ర్యం సంపాదించుకున్న అనేక దేశాలకు గొప్ప సహాయకారిగా వుంది. పశ్చిమదేశాల ఆర్థిక వ్యవస్థపై ఆధారపడే సతిని, సామ్రాజ్యవాదదేశాల సైనిక ఒప్పందాలను



# మానవాళి రక్షణకు అంకితమైన సోవియట్ శాంతి పోరాటం

నివారించుకునేందుకు తమ ఆర్థిక వ్యవస్థ స్వేచ్ఛను, తమ స్వాతంత్ర్యాన్ని కాపాడుకునేందుకు మహత్తరంగా దోహదపడుతున్నది.

సోవియట్ అందించిన బృహత్ సహాయం, ఇతర సోషలిస్టు దేశాలు యిచ్చిన చేయూతతో భారతదేశం ప్రత్యేకించి ఎంతో ప్రయోజనం పొందింది. భారతదేశంలోని ప్రభుత్వరంగ పరిశ్రమలు, కీలకరంగ పరిశ్రమలు సోవియట్, ఇతర సోవియట్, ఇతర సోషలిస్టు దేశాల సహాయంతో నిర్మితమైనాయి. ఆ సహాయం లేకుండా తన ఆర్థిక పురోగమనం సాధించడం, తన స్వేచ్ఛను పరిరక్షించుకోడం భారతదేశానికి అసాధ్యమై వుండేది.

భారత స్నేహ సహకార ఒప్పందం రెండుదేశాల మధ్య నానాటికి పెరుగుతున్న స్నేహాన్ని ప్రదర్శిస్తుంది. అది భారతదేశ భద్రతకు తోడ్పడుతుంది. పాకిస్తాన్ కు అతి సున్నితమైన ఆయుధాలను అందించడం ద్వారా ఈ ఉపఖండంలో శాంతిని భగ్నచేయాలనే శాంతిని ఈ ఒప్పందం పరిరక్షిస్తుంది. ఇతర దేశాల స్వేచ్ఛను, శాంతిని పరిరక్షించాలనే సోవియట్ ఆకాంక్షను, అలా పరిరక్షించగల దాని సత్తాను ఈ ఒప్పందం స్పష్టికరిస్తుంది. యుద్ధము, శాంతి వంటి కీలక అంశాలపై ఇరుదేశాలలో గల ఆభిప్రాయాలలో ఏకీభావాన్ని 1986 డిసెంబరులో వచ్చిన ప్రకటన బలపరుస్తున్నది. నైతిక, యితర సంకెళ్లనుండి తమను దూరంగా వుండుకునేందుకై అలీనదేశాలు సాగించే పోరాటాన్ని ఈ ప్రకటన శక్తివంతం చేస్తుంది.

ఆయా దేశాలను తమ ఆధిపత్యంలోకి తెచ్చుకునేందుకు అమెరికన్ సామ్రాజ్యవాదులు అనేకదేశాలలో జోక్యం చేసుకుంటున్నారు. నూతనంగా స్వాతంత్ర్యం సాధించుకున్న దేశాలకు వ్యతిరేకంగా అనేక కుట్రలు వస్తుతున్నారు. తమ ప్రపంచాధిపత్యపు టాలోచనలకు అనుగుణ్యంగా

అనేక సందర్భాలలో బహిరంగంగా సాయధంగా జోక్యం చేసుకుంటున్నారు. అమెరికన్ సామ్రాజ్య వాదుల వైఖరి ఇది కాగా వివిధ జాతుల స్వేచ్ఛా, స్వాతంత్ర్యాల పరిరక్షణకు ప్రపంచ వ్యవహారాలలో సోవియట్ జోక్యం చేసుకుంటున్నది. ఐక్యరాజ్యసమితిలో గాని, వెలుపలగాని, ఆర్బ్ రాజ్యాల విషయంలోగాని, ఆఫ్ ఘనీస్థాన్, నికరాగ్వా, కంభూచియా, మొజాంబిక్, అంగోలాలోగాని. స్వేచ్ఛా పరిరక్షణకు, దురాక్రమణకు వ్యతిరేకంగానూ సోవియట్ తనగళం విప్పుతున్నది.

ఫాసిస్ట్ యుద్ధం అంతమైనప్పటినుండి కార్మికవర్గ రాజ్యమైన సోవియట్ యూనియన్ అణుయుద్ధ దారుణాలనుండి ప్రపంచాన్ని రక్షించేందుకు, శాంతి కోసం పోరాడేందుకు సాగే సంగ్రామం కొనసాగించడంలో నిమగ్నమైవుంది. ప్రపంచ ప్రజల శాంతిపేరిట చిన్న దేశాల స్వేచ్ఛా స్వాతంత్ర్యాల పేరిట అన్ని అణ్వస్త్రాలను రద్దుచేయాలని 1945లోనే సోవియట్ యూనియన్ డిమాండ్ చేసింది. అనాడు అణ్వస్త్రాలపై అమెరికన్ సామ్రాజ్యవాదులు గుత్తాధిపత్యం వహించి వున్నారు. ఆ గుత్తాధిపత్యాన్ని తమ ప్రపంచాధిపత్య సాధనకు వినియోగించుకోవాలని మొండి పట్టడంతో వున్నారు. తమ అణ్వస్త్ర గుత్తాధిపత్యం బద్దలు అయినా వారివైఖరి మారలేదు. అంతకంతకూ ఎక్కువ అణ్వాయుధాలను సమీకరించుకునేందుకే వారిని పురికొల్పింది.

ప్రపంచాధిపత్యం సంపాదించాలని అమెరికా కోరిక. ఆ కోర్కె ఆచరణలోకి రాకుండా సోవియట్ యూనియన్, ఇతర సోషలిస్టు దేశాల ఆర్థిక, పదార్థిక, నైతిక బలం అడ్డుగా వుందని అమెరికాకు తెలుసు. అందువల్ల సోవియట్ యూనియన్ పై బలాధిక్యత సంపాదించేందుకు అణ్వాయుధాలను పోగేసే విధానాన్ని అందుకే అది కొనసాగిస్తున్నది. తమ దురాక్రమణ

లక్ష్యాల సాధనకోసం కోట్లాది ప్రజలపాణాలను బలిపెట్టేందుకు అది సిద్ధపడుతున్నది. ఇందుకు భిన్నంగా కార్మికవర్గ సోషలిస్టు రాజ్యం శాంతియుత సహజీవన విధానం, సర్వ ప్రపంచానికి శాంతి, అన్ని జాతులకు స్వాతంత్ర్యం, అనే విధానాలను ఆవలంబిస్తున్నది. అణ్వాయుధ పోటీ, యుద్ధము మానవాళి మనుగడనే నాశనం చేస్తుందని సోవియట్ యూనియన్ కు తెలుసు. అందుకే ఆ దేశం ఒకటి వెంట ఒకటిగా ఈ వినాశాన్ని నివారించే ప్రతిపాదనలు చేస్తున్నది. అణ్వస్త్ర పోటీని తగ్గించేందుకు, సాంప్రదాయ ఆయుధాలను తగ్గించేందుకు, రసాయన ఆయుధాల రద్దుకు, అన్ని అణ్వాయుధాల తుది తొలగింపుకు, ప్రపంచంలో అణ్వాయుధాల పీడనా భయోత్పాత్యం తొలగించేందుకు ఆచరణయుతమైన పథకాలతో గత నలభై సంవత్సరాలుగా అనేక ప్రతిపాదనలు చేసింది సూచనలు అందించింది. అయితే అమెరికా సామ్రాజ్యవాదులు ఈ ప్రతిపాదనలకు అనుకూలంగా స్పందించలేదు. వారి సమాధానం అంతరిక్ష యుద్ధ దురాక్రమణ యుద్ధ పథకాలు మాత్రమే

సామ్రాజ్యవాద విధానపు రాక్షస స్వభావం సంపూర్ణంగా బహిర్యతమైంది అందరి ఎదుటా సోషలిస్టు వ్యవస్థలో నిబిడికృతమై వున్న మానవతా స్వభావం స్పష్టమైంది.

ఈ మధ్యకాలంలో సోవియట్ యూనియన్ అనేక ప్రాధాన్యతగల ప్రతిపాదనలు చేసింది. ఎదుటి వజ్రాన్ని సమ్మించేలా అనేక ఏకపక్ష చర్యలు తీసుకుంది. అణ్వాయుధ పరీక్షలు ఏకపక్షంగా నిలిపివేసింది. ఈ చర్యలో ఆయుధపోటీ వేగాన్ని తగ్గించే వైపు ప్రారంభ చర్యలకైనా అమెరికా పూనుకుంటుందని ఆశించింది. కాని ఆయుధాధిక్యతా సాధనకే అమెరికా మొండిగా పూనుకుంటున్నది. సోవియట్ చర్యలకు ప్రతిస్పందించలేదు. రెజెకోవ్ సమావేశంలో కామ్రేడ్ గొర్బచెవ్ సంపూర్ణమైన ప్రతిపాదనలు చేశారు. వాటిని ఆమోదించి వుంటే అంతరాతీయ వాతావరణమే మార్పు చెంది వుండేది. ఎంతో ఆలస్యమైన అణ్వస్త్ర రహిత ప్రపంచంవైపు నడక ప్రారంభమై వుండేది. అమెరికా మరోసారి మొండిగా



# భారత - సోవియట్ మైత్రికి అంకితమవుదాం

వ్యవహరించింది. ఆ మహా ప్రయత్నాన్ని భగ్నపరచింది. యూరప్ లో మధ్యంతర మిసిలీల తొలగింపుకు కుదిరిన అవగాహన తిరిగి ఆశలు చిగురింపజేస్తున్నది. అయితే దీని అమలు ఎంతో కష్టభూయమైన విషయమని గతానుభవం తెలియజేస్తున్నది. అంతరిక్ష అయుధ దారణా కార్యక్రమం తాత్కాలిక వప్పందాలను భగ్నపచేసినరుగా నిరంతరం వెన్నాడుతూనే వుంటుంది.

శాంతికైసాగే కృషికి సామాజ్యవాదులు విఘ్నాలు కలిగిస్తూనే వున్నారు. అయితే ఈ విషయంలో అమెరికా-సోవియట్ల మధ్య జరిగే పోరాటం ఆ రెండుదేశాల మధ్య పోరాటం కాదు. ఏ దేశానికి చెందినా, ఏ వ్యవస్థలో నివసిస్తున్నదనే తేడా లేకుండా మానవాళికి మొత్తం అణ్ణాయుధ వినాశం నుండి రక్షించేందుకు సోవియట్ యూనియన్ - మొదటి కార్మికవర్గ రాజ్యం - సాగిస్తున్న పోరాటం. ఈ విషయాన్ని ప్రపంచ ప్రజలు, అన్నిదేశాల కార్మిక వర్గమూ గ్రహిస్తున్నది. ప్రపంచమంతటా గల ప్రగతిశీల శక్తులు శాంతికై సోవియట్ సాగిస్తున్న కృషిని బలపరుస్తున్నాయి. సోవియట్ శాంతికై సాగించే పోరాటం, దురాక్రమణను అడ్డుకుంటున్న దాని శక్తే శాంతికి .... అణ్ణ యుద్ధానికి మధ్య అడ్డుగోడగా నిలిచి వుందని వారెరుగుదురు.

ఈ కీలక పోరాటంలో ప్రపంచ వ్యాప్తంగా వున్న నేటి శాంతి ఉద్యయం, శాంతికాముక ప్రజాశక్తులు సోవియట్ కు అండగా వున్నాయి. శాంతికై సోవియట్ కార్మికవర్గం సాగించే ఈ పోరాటాన్ని సి.ఐ.టి.యుహరిస్తున్నది. వారు ఈకృషిలో మరిన్ని విజయాలు సాధించాలని వాంఛిస్తున్నది. అనేక సమరాలలో రాటుదేలిన మార్క్సిజం-లెనినిజం సిద్ధాంతంపై ఆధార పడిన కార్మికవర్గం మాత్రమే మానవాళి కోసం ఈ మహా తర బాధ్యత వహించగలదు. శాంతికై సాగే పోరాటం లెనిన్ ప్రవచించిన అంతర్జాతీయ కార్మికవర్గ

దృక్పథంతో నిండివుంది.

సోషలిస్టు పురోగమనానికి 27 వ సి.పి.యస్.యు కాంగ్రెస్ నూతన దృక్పథపు కవాటాలను తెరిచింది. ఆధునిక శాస్త్ర విజ్ఞాన విజయాలపై అజమాయిషీ సాధించి సోవియట్ కార్మికుల ప్రజల ఆర్థిక, పాదార్థిక, సాంస్కృతిక జీవన స్థాయిని మహాన్నతంగా పెంచే కృషికి ద్వారాలు తెరిచింది. ఆ కాంగ్రెస్ లో ఆమోదించిన 15 సంవత్సరాల ప్రణాళికతో జాతీయాదాయం రెట్టింపు బెతుంది. పారిశ్రామిక ఉత్పత్తి రెండింతలు బెతుంది. "పలితంగా ఏర్పడే ఆర్థిక శక్తి సోవియట్ రాజ్యం ఏర్పడిననాటి నుండి సాధించిన దానితో సమానంగా ఈ 15 ఏండ్లలో సాధించడం జరుగుతుంది. కమ్యూనిజానికి పాదార్థిక, సాంకేతిక పునాది ఏర్పాటులో మహా తరమైన ముందంజవేస్తారు."

ప్రజాధికారాన్ని పుణికిపుచ్చుకున్న కార్మికవర్గ రాజ్యంలో మాత్రమే అంతటి మహా తర ప్రగతి సాధ్యం. ఉత్పత్తి వనరులను సహజవరం చేయడం, పారిశ్రామిక సాంకేతికాభివృద్ధులను సమన్వయంచేసే సోవియట్ ఆర్థిక విధానం మూలంగానే ఈ ప్రగతి సాధ్యపడింది.

ఇరవై ఏడవ కాంగ్రెస్ ఈ మహాత్ కృషికి అనువైన నిర్వహణా పద్ధతులను ప్రవేశపెట్టింది సోషలిస్టు ప్రజాస్వామ్యాన్ని విస్తృతం చేసింది. దానిపై ఆధారపడి కార్యకలాపాలను నిర్వహించే పద్ధతులను రూపొందించింది. ఉత్పత్తిలో రోజువారీగా కార్మికులు చైతన్యయతంగా బాగస్వాములను చేసే రీతులను రూపొందించింది. వీటి పలితంగా సోవియట్ డ్రేడ్ యూనియన్లపైన, కార్మికవర్గ భుజస్కంధాలపైనా అపారమైన బాధ్యతలను పెట్టింది ఉత్పత్తిలో ప్రజాస్వామ్యం, సమిష్టి కృషిలో స్వయం పాలనను ప్రవేశపెట్టడం, ప్యాక్టరీలు అమూల్యమేనేటిమెంటు విధానాలను ప్రవేశపెట్టడం జరిగింది. ఇవన్నీ కార్మిక వర్గ చొరవ పాత్రను అపారంగా పెంచుతాయి. ఆర్థికాభివృద్ధిలో నూతన పోకడ

లకు, జాగ్రత్తకు బాటలు వేసాయి. ఎ.యు. సి.సి.టి.యు కార్మికవర్గం సోవియట్ ప్రజలు ఈ మహా తర కృషిలో గొప్ప విజయాలు సాధించాలని, కమ్యూనిజానికి పునాదులువేసే బృహత్ కృషిలో విజయ వంతం కావాలని సి.ఐ.టి.యు మనసారా ఆకాంక్షిస్తున్నది.

సోవియట్ రాజ్య నిర్మాత లెనిన్ స్మృతికి సి.ఐ.టి.యు విజయద్వానాలు చేస్తున్నది. 15 ఏండ్ల ప్రణాళిక విజయవంతం కావాలని కోరుతున్నది శాంతికై సోవియట్ కృషి జయప్రదం కావాలని ఆకాంక్షిస్తున్నది. భారత-సోవియట్ మైత్రిని బలవత్తరం చేసేందుకు పోరాడుతుంది.

## భీమవరం వర్కు చార్జిడు కార్మికుల ప్రదర్శన

విజ్ఞాపాలు ఎన్ని చేసినా అధికారులకు చీమకుట్టినట్టయినా లేదు. దీర కాలంగా పరిష్కారం కాని తమ సమస్యలను వెంటనే పట్టించుకొని చర్యలు తీసుకోవాలని కోరుతూ ఆర్ అండ్ బి కార్మికులు ప్రదర్శన చేశారు. కార్మికులు ఆందోళనకు పూనుకోవాల్సిన పరిస్థితికి రోజురోజుకూ నెట్టబడుతున్నారు.

మూడు సంవత్సరాల క్రితం విడుదలయిన 370 జిటను వర్కు ఇన్స్పెక్టర్లకు అమలు చేయడంలో కాకినాడ సూపరిం టెండెంటు ఇంజినీరు చేస్తున్న జాప్యాన్ని నిరసించారు.

## ఆర్ అండ్ బి ఉద్యోగులకు మంత్రి హామీ

వర్కు చార్జిడు ఉద్యోగుల సమస్యలు త్వరలో పరిష్కరించగలమని మంత్రి జానారెడ్డి తనను కలిసిన ఆర్ అండ్ బి వర్కు చార్జిడు ఎంప్లాయిస్ యూనియను (సిఐటియు) నాయకులకు హామీ ఇచ్చారు. వర్కు చార్జిడు ఉద్యోగుల రాష్ట్ర నాయకుడు శ్రీ కొండ గుంట వెంకటేశ్వర్లు గారితో సంప్రదింపులు జరుగుతున్నాయని తెలిపారు.



# అటుచూస్తే నుయ్యి - ఇటుచూస్తే గొయ్యి

## ఇదీ భారత పెట్టుబడి దారుల స్థితి

అటు చూస్తే నుయ్యి. ఇటు చూస్తే గొయ్యి - ఇదీ భారత పెట్టుబడుదారుల వర్ణన.

వారికి విదేశీ పెట్టుబడి కావాలి. విదేశీ సాంకేతిక నైపుణ్యం కావాలి. ప్రభుత్వ అజమాయిషీ తొలగాలి. రైసెన్స్ లు యిచ్చే విధానం రద్దుకావాలి. ఇవన్నీ అందిస్తున్న రాజీవ్ గాంధీ ప్రభుత్వ విధానాలు కావాలి. వాటికి కారణ భూతమైన ప్రపంచ బ్యాంక్ ఆలోచనా విధానం కావాలి.

అయితే ఆ విధానాల ఫలితాలు మాత్రం తమను నష్టపరచగూడదు. కుండలో చది కుండలోనే వుండాలి. కుర్రవాడు దుక్కిలా వుండాలి" అనే సామెతలాగా వుంది వారి వైఖరి.

రాజీవ్ గాంధీ, ప్రపంచ బ్యాంక్ అంత ర్జాతీయ ద్రవ్య సంస్థల ఆదేశాల మేరకు అవలంబిస్తున్న ఆర్థిక విధానాలలో ఒకటి దిగుమతులను ఉదారంగా అనుమతించడం అలాగే సబ్సిడీలు తగ్గించి వివిధ సర్వీసుల (విద్యుత్, రవాణా వంటివి) ధరలు పెంచడం రెండవది.

వీటి ఫలితంగా బాగా దెబ్బ తిన్న పరిశ్రమ ఇంజనీరింగ్ పరిశ్రమ. దాని ఎగుమతులు తరిగిపోయాయి. డెక్స్ట్రైల్ పరిశ్రమ తరువాత ఈ రంగంలోనే వ్యాధి గ్రస్తత ఎక్కువ రోజురోజుకు ఉత్పాదనా సామర్థ్యం వాడకం తగ్గిపోతున్నది. ఈ స్థితి నుండి బయట పడేందుకు ఇంజనీరింగ్ పారిశ్రామిక వేతల కాన్ పెడరేషన్.

ఈ పెడరేషన్ ప్రతినిధివర్గం అమెరికా చుట్టూ ప్రపంచబ్యాంక్ చుట్టూ తన బాధలను వెళ్ళబోసుకుని గట్టిక్కుంచడని ప్రాధేయపడేందుకు ప్రదక్షిణలు చేస్తున్నది.

అలాంటి ప్రదక్షిణలలో ఆరవది ఈ మధ్యనే జరిగింది.

ఆ యాత్రలో జరిగిన వాదోపవాదాలు గమనించండి. భారత పెట్టుబడి దారుల స్థితి ఎలా 'కుడిచేతిలో' వడ్డ ఎలుక చందం'గా వుందో అరమౌతుంది. "ఉదారంగా దిగుమతులు చేసుకునే విధంగా మరీ వత్తిడి తేవడం" భారతీయ పరిశ్రమల ప్రయోజనాలకు భంగమౌతుంది. విద్యుత్, జలవనరులు, విద్యుత్ వినియోగ వస్తువుల ధరలు పెంచాలని కోరుతున్నారు. ఇప్పటికే భారత ఆర్థిక వ్యవస్థ అతిఖరీదు ఆర్థిక వ్యవస్థగావుంది. విద్యుత్ రేటు, జలవనరుల ధరలు పెంచితే దాని ప్రభావం ఆర్థిక వ్యవస్థ మీద ఎన్నో రెట్ల ప్రభావం కలిగించి, ఆర్థికవ్యవస్థను మరింత ప్రీయం చేస్తుంది ధరలు పెంచమనడంలో ప్రపంచ బ్యాంక్ ఈ పరిస్థితిని దృష్టిలో వుంచుకోదండేదు. అలాంటి ప్రతిపాదన భారత ఆర్థిక వ్యవస్థపై అత్యంత వినాశకర ఫలితాలను కలిగిస్తుంది అని ఈ ప్రతినిధి వర్గం చెప్పింది.

అయితే ప్రభుత్వం రైసెన్స్ లు, ప్రభుత్వ అధివత్వం రద్దుకావడంతో పరిశ్రమ అంతరతపోటీకి తయారౌతున్నదట! అంటే చిన్న పరిశ్రమలను ఉత్తియ్యబోతున్నారన్నమాట!!

అంతర్జాతీయ పోటీకి సంస్కృతమౌతున్నదట పారిశ్రామిక రంగం. అందువల్ల మౌలిక అవసరాల రంగాలకు బ్యాంకు ఆప్పులు పెంచండి. 'ఉక్కు' ఆటో పార్టులు, వార్తా సౌకర్యాలు ఇంధన నిర్వహణ, ఇంధనం పొదుపు వంటి రంగాలకు ఉపయోగించే ఇంజనీరింగ్ పరిశ్రమల సాంకేతిక నైపుణ్యం పెంపుదలకు సాయం చెయ్యాలని కోరారు. ఎగుమతి శక్తిని పెంచేందుకు తోడ్పడాలని గూడా ఆ ప్రతినిధివర్గం ప్రపంచబ్యాంక్ ముందు ప్రార్థనా కార్యక్రమాలను నడిపారు.

"ముప్పై సంవత్సరాలుగా ఉత్పాదన

రంగాన్ని అభివృద్ధి చేసుకున్నాం. దాన్ని ధ్వంసం చేసే విధానాలను ఆదేశించకండి" అని ప్రాధేయపడ్డారు. ఎవరిముందు? భారత ప్రభుత్వం ముందుగాదు, ప్రపంచ బ్యాంక్ ముందు.

ఎవరు మన విధాన నిర్ణేతలో స్పష్టమౌతోందా? విడిభాగాలు నిర్మాణం, మాదేశంలో పెరిగేలా తోడ్పడండి యంత్ర ఉత్పత్తిరంగం అదునికీకరణకు సాయం చెయ్యండి. సాంకేతిక నైపుణ్యం పెంచేందుకు చేయూత నివ్వండి. ఉత్పాదనా సాయ పెరుగుదలకు దోహదపడండి. అని విజ్ఞప్తులు చేశారు.

ధరలు తగ్గించండి. ప్రపంచ మార్కెట్లో పోటీ పడండి అని యదా ప్రకారం బ్యాంక్ సలహా ఇచ్చింది.

బ్యాంక్ సహాయం కావాలి. దాని షరతులు వదు - ఇదీ పెట్టుబడి దారుల కోర్కె. రక్తం మరిగిన పులి ప్రపంచ బ్యాంక్. బదుగుదేశాలను కొలగొట్టాలనే సామాజ్యవాద ప్రయత్నాల సాధనం. చిన్న చేపలకు సాయపడుతుందా?

## అనకాపల్లి కార్మికులచే జీతాల నిరాకరణ

అనకాపల్లి మునిసిపల్ అధికారుల నిర్లక్ష్య వైఖరికి నిరసనగా మొట్టమొదటి చర్యగా కార్మికులు తమ జీతాలను తీసుకోవటానికి నిరాకరించారు. తమ కోరికలను వెంటనే పరిష్కరించాలని మునిసిపల్ వర్కర్స్ సంఘం, సిఐటియు డిమాండు చేసింది. ఒప్పందం కుదిరినా సరయిన వేతనాలు ఇవ్వటంలేదని, ఐదు సంవత్సరాలు నిండిన కార్మికులను పర్మినెంట్ చేయాలని, ముడుపులు చెల్లించని కారణంగా పర్మినెంట్ కాని ఇంజనీరింగు కార్మికులను వెంటనే పర్మినెంట్ చేయాలని, కార్మికులు ఆందోళన ప్రారంభించారు.



# ● 'కుక్కతోక పట్టుకుని గోదావరి ఈదుట' అను HBJ పైప్ లైన్ కథ

ఏది చేసినా "మహా భేషగా" చేసారు మన రాజుగారు. (రాజీవుని ముద్దుపేరు లేండి!) దేశదేశాల్లో ఇండియా పెన్సివల్స్ పల్లకిల మోత చెవుల్లో (రింగు మనటేదా?) రాజమాత హయాంలో ఆసియాడ్! ఆహా, ఎంత కీ రితెచ్చి పెట్టింది మనకు! బహుశా అదే స్పిడ్ లో చేసిన మరో ఖరీదైన సర్క్యస్ ప్రదర్శనే H-B-J పైప్ లైన్ నిర్మాణం.

దేశ వశ్యమతరం నుంచి ఉత్తరప్రదేశ్ లోని జగదీశ్ పూర్ వరకు నిర్మించే ఈ అతిపెద్ద పైప్ లైన్ నిర్మాణానికి రూ. 2600 కోట్లు ఖర్చు అవుతున్నది. ఎందు కయ్యా ఇది అంటే దీని పొడవునా ఎరువుల కర్మాగారాలు పెడతామని టాటాలు, బిరాలు అంగీకరించారట. "నాడా దొరికిం దని గుర్రం కొన్న"ట్లున్నది.

తలసరి ఎరువుల వినియోగం తగ్గి పోతున్నదని అధికార లెక్కలే తెలుపు తుండగా ఎందుకు ప్రారంభించారీ ప్రాజెక్టు? ఈ పద్ధతివల్ల చౌకగా లభ్యమౌతాయా ఎరువులు? అసలీ నిర్ణయం ఆర్థికపరంగా సరైందేనా? మన పాలకులకు ఇవన్నీ ఆనవసరం. ఢిల్లీ నుంచి దొలతాబాద్ కు మళ్ళీ అక్కడ్నించి ఢిల్లీకి దేశ రాజరాధానినే మార్చిన తుగ్గక్ గారికి వారసులు కదా!

దేశంలో అత్యధిక ప్రాంతంలో కరువు విలయశాండవం చేస్తున్న నేటి దశలో ఎరువు లెవరు కొంటారు? ఇది లాభాల వేటలోని పెట్టుబడిదారుల ప్రశ్న. మేం కట్టం పొమ్మన్నారు ఎరువుల ప్రాజెక్టులు. "దామిట్, కథ అడం తిరిగింది." గుజరాత్ తీరం నుంచి గ్యాస్ ఉత్తరప్రదేశ్ కు తీసు కెళ్ళి అక్కడ తగలపెడుతున్నారు మన "ప్రణాళికా కర్తలు." ఆలోచించవల్సిన కొన్ని విషయాలు—

మొదటిది:- అసలే ఎరువుల వాడకం తగించుకోవాల్సివస్తున్న రైతాంగానికి ఈ ప్రాజెక్టువల్ల చౌకగా సరఫరా చేస్తారా? అదే నిజమైతే దానికోసం ఎన్నుకున్న టెక్నాలజీ సరైందేనా? అంతరాతీయ ధరలకు గ్యాస్ సరఫరాచేసినా ఉత్పత్తికాబోయే ఎరు వుల ధరలు అధికంగానే ఉంటాయనేది నిపుణుల అభిప్రాయం. ఇప్పటికే దిగుమతి

చేసుకున్న వాటికంటే అధిక ధరలకు ఉత్పత్తి అవుతున్నాయి మన దేశంలో ఎరువులు కనుక ఇప్పుడి గ్యాస్ తో ఉత్పత్తి చేసే ఎరువుల ధరలు మరింత అధికమై అసలే తగిపోతున్న డిమాండును మరింత తగ్గించివేస్తాయి. లేకుంటే ఇంతవరకు ప్రభుత్వం ఎరువుల ఉత్పత్తిదారులకిస్తున్న కోట్లాది రూ॥ల సబ్సిడీ బిల్లు ఇంకా పెరిగి పోతుంది.

రెండవది:- పైప్ లైన్ నిర్మాణానికి, ఎరువుల ఫ్యాక్టరీల నిర్మాణానికి మధ్య సమన్వయమే లేదు. ఒకప్రక్క పైప్ లైన్ పూర్తికావచ్చినా ఎరువుల ఫ్యాక్టరీలు కను చూపు మేరలో లేవు. ఒకవేళ పెట్టుబడి దారులు తామిచ్చిన మాటపై నిలబడా 1989 కి గాని అవి పూర్తికావు అప్పటి వరకు మొత్తం గ్యాస్ సరఫరా "అగ్నిదేవుడికే" వేల కోట్ల రూపాయల ప్రజాధనం నిరుప యోగమైన ప్రాజెక్టులో ఇరుక్కుపోలేదా?

మూడవది:- పెట్టుబడిదారులతోముందు ఒప్పందం చేసుకున్న సమయంలో వారు ఫ్యాక్టరీలు తప్పనిసరిగా పెట్టాలని లేకుంటే పెద్ద మొత్తంలో జరిమానాలు విధించబడ తాయనే క్లాజులు చేర్చబడలేదు.

ఆ విధంగా కుక్కతోక పట్టుకుని గోదావరి ఈదినట్లు ఈ పెట్టుబడిదారును నమ్ముకుని 2,600 కోట్ల రూపాయల ప్రజా ధనాన్ని బూడిదలో పోసారు కాంగీ నాయకులు.

ఇప్పుడు గ్యాస్ అదారిటి ఆప్ ఇండియా (GAIL) వారు తమ గ్యాస్ వినియో గించుకునే నాడుడెవరా అని వరమాల పట్టుకుని ఎదురుచూస్తున్నారు.

ఇక ప్రపంచంలో ఎనిమిదవ అద్భుతం. విపరీతమైన విద్యుత్ కొరత ఎదు ర్కొంటున్న ఢిల్లీనగరానికి యు.పి. వరకు వచ్చిన పైప్ లైన్ ను పొడిగించి గ్యాస్ టర్బైన్ల ద్వారా విద్యుదుత్పత్తి చేసు కోండని ఢిల్లీ ఎలక్ట్రిసిటీ సప్లై అంథర్ టేకింగ్ (DESU) వారికి GAIL విజ్ఞాపి చేసే మా ప్లాను మాకుండగా మీ గ్యాస్ మాకెందుకన్నారట! :

ఇవి ఒకే ప్రభుత్వంలో రెండు శాఖలను కోవాలా? లేక రెండు విడివిడి ప్రభుత్వా లను కోవాలా? ఇదంటి: మన "పనిచేసే" ప్రభుత్వం పనితీరు.

పరోక్ష వస్తులు, అధిక ధరలు లోటు బడ్జెట్ల ద్వారా సామాన్య ప్రజల గోళ్ళుడ గొట్టి వసూలు చేసిన డబ్బు ఆ విధంగా రాళ్ళపాలు చేయబడుతున్నది. ప్రభుత్వ రంగ పరిశ్రమైన GAIL ను కోలుకోలేని నష్టాల ఊబిలోకి తోశారు కొందరు "బుద్ధి మంతులైన" టెక్నోక్రాట్స్, మందబుద్ధు లైన కాంగీ నాయకులు.

దేశంలోని ప్రతి పౌరుడు మా డబ్బుని వృధా చేయటానికి మీరెవరని కాంగీ నేతల్ని నిలదీయాల్సిన తాజా సంఘటన ఇది. ప్రభుత్వరంగ పరిరక్షణకై నడుం బిగించిన ప్రతి కార్మికుడు మరింత చైతన్యంతో ఉద్యమించవల్సిన తరుణమిది.

—ఆర్. సుధా భాస్కర్

కర్నూలు సిటీబస్సు కార్మికుల వేతనాలు పంపు :

సిటీ బస్సు కార్మికులకు యజమానులకు మధ్యన జరిగిన చర్చలలో కుదిరిన ఒప్పం దం ప్రకారం కార్మికుల వేతనాలు పెరి గాయి. కోరికల పత్రాన్ని, సమ్మెకు నోటిసును ఇచ్చి కార్మికులు సమ్మెకు సన్నద్ధమవుతున్న దశలో యజమానులు దిగివచ్చి శాంతియుతంగా పరిష్కారం కుదుర్చుకున్నారు.

ఒప్పందం ప్రకారం డ్రైవరుకు నెల జీతం 425 నుండి 500 వరకు, కండక్టరు జీతం నెలకు 300 నుండి 350 వరకు పెరిగింది.

అనంతపురం :

స్థానిక ఎ.పి ఎస్.ఐ.డి.సిలో పనిచేసే ఎన్.ఎం. ఆర్ కార్మికులు తమ వేతనాల పెంపుకై ఎంప్లాయిస్ అండ్ వర్కర్స్ యూనియను నాయకత్వంలో ఆందోళన చేసి విజయం సాధించారు. ప్రతి ఎన్.ఎం. ఆర్ కార్మికునికి నెలకు రూ. 105 పెంచటానికి యజమాన్యం అంగీకరించింది.



# క్యాజువల్ కార్మికులకు తక్కువ జీతం చెల్లింపు దోపిడియే సుప్రీంకోర్టు

"ప్రభుత్వం ఆదర్శప్రాయమైన యజమానిగా వుండాలి"- ఇవి మరొకసారి సుప్రీంకోర్టు అన్న మాటలు. గతంలో ఎల్.ఐ.సి ఫుడ్ కార్పొరేషన్ విషయంలో ఇదే విధమైన సూచనలు చేసింది ప్రభుత్వానికి "చెవిటికి శంఖాదినట్లు" వుంది ప్రభుత్వ వైఖరి. కార్మిక వర్గం కోటి గొంతులతో అరిస్తే నన్నా ప్రభుత్వాలకు ఈ చెముడు వదులుతుందా?

ఈసారి బీజేపీలో నిలిచింది పోస్ట్ అండ్ టెలిగ్రాఫ్ డిపార్టుమెంటు. విషయం క్యాజువల్ జేబ్ షాగ్ అనబడే వారి జీతాలు.

పోస్ట్ అండ్ టెలిగ్రాఫ్ శాఖలో అనేక తరహా పనులకు తాత్కాలిక ఉద్యోగులను నియమిస్తున్నారు. వారికి క్యాజువల్ లేబర్ అని పేరుపెడుతున్నారు. పి అండ్ టి ఉద్యోగులకు, క్యాజువల్ లేబర్ అనబడే వారికి జీత భత్యాలలో వ్యత్యాసం వుంది. వారికి జీతం తక్కువ. కరువు బతెం తక్కువ. ఎప్పటికప్పుడు పెరిగే కరువు బతెం చెల్లింపులేదు.

సర్వీసు భద్రత లేదు. ఎప్పటికీ రెగ్యులర్ జాబ్ అవుతారో గూడా తెలియదు. ఏండ్ల తరబడి ఉద్యోగ భద్రతగాని, జీతభత్యాలలో వ్యత్యాసాలు తొలగడంగాని లేకుండా కొనసాగుతున్నది. యూనియను పోరాడాయి. అయినా ప్రభుత్వం కదలలేదు. చివరకు గత సంవత్సరం ఫిబ్రవరి 5న క్యాజువల్ కార్మికుల తరపున అనేక రిట్ పిటిషన్లు వేశారు. వాటిపై ఆక్టోబరు 28న సుప్రీంకోర్టు తీర్పు ఇచ్చింది.

జీతాలు, సర్వీసు కండిషన్లలో తేడా చూపేందుకు ఉద్యోగులను పర్మినెంట్, క్యాజువల్ గా విభజించటం తప్పని సుప్రీం కోర్టు తీర్పు చెప్పింది. అలా విభజించి చూపడం, ఆ పేరుతో సర్వీసు కండిషన్లలో తేడా చూపడం రాజ్యాంగం ప్రసాదించిన చట్టంముందు సరిసమానత ప్రభుత్వ ఉద్యోగావకాశాలలో సమానావకాశాలు అనే రాజ్యాంగ నిబంధనలకు ఈ విభజన విరుద్ధమని పేర్కొన్నారు.

అందువల్ల క్యాజువల్ కార్మికులని

పిలువబడే వారికి సహితం ఫిబ్రవరి 1986 నుండి పర్మినెంట్ ఉద్యోగులతో సమానంగా వేతనాలు, డి. ఏ, అదనపు డి. ఏ. గూడా ఇవ్వాలని కోర్టు ఆదేశించింది. ఈ బకాయాలు నాలుగు నెలలులోగా చెల్లించాలని చెప్పింది.

ఈ బకాయాలు జీతాల స్కేళ్ళను మించి క్యాజువల్ కార్మికులకు సుప్రీం కోర్టు అత్యంత ప్రయోజనకరమైన ఫలితం ఇచ్చింది.

సంవత్సరం మించి పనిచేసిన క్యాజువల్ కార్మికులందరినీ వీలైనంత మందిని పర్మినెంట్ చేయాలని కోర్టు తీర్పునిచ్చింది.



"డిపార్టుమెంట్ లో ఏడాదికి పైగా పని చేస్తున్న క్యాజువల్ కార్మికులందరినీ సాధ్యమైనంత వరకు ఇముడ్చుకొనే విధంగా సహేతుకమైన రీతిలో ఒక పథకాన్ని ఎనిమిది నెలల్లోగా రూపొందించ" వలసిందిగా కోర్టు ఆదేశించింది.

రాజ్యాంగపు ప్రారంభ వాక్యాలలోనూ, ఆదేశిక సూత్రాలలోను గల కొన్ని ప్రధానమైన ప్రభుత్వ బాధ్యతలను కోర్టు పేర్కొంది. న్యాయమైన, అనుకూలమైన పరిస్థితులతో "పనిహక్కు" నిరుద్యోగం నుండి రక్షణ పొందేహక్కు, ఎలాంటి రక్షణ లేకుండా అందరికీ సమాన పనికి సమాన వేతనం అనేవి ప్రభుత్వ బాధ్యతలని కోర్టు పేర్కొంది.

మేనేజిమెంట్లు, ప్రత్యేకించి ప్రభుత్వ ఏజన్సీలు కార్మికులను ఏండ్ల తరబడి క్యాజువల్, తాత్కాలిక కార్మికులుగా కొనసాగించరాదని కోర్టు నొక్కి చెప్పింది.

ఒకే పనిచేసే పర్మినెంట్ కార్మికులకు ఇచ్చే కనీస వేతనం క్యాజువల్ కార్మికులకు నిరాకరించడం దోపిడి చేయడమేనని కూడా కోర్టు పేర్కొంది.

[1987 ఆక్టోబరు 29 'హిందూ' నుండి]

# ఇ.సి.ఐ.ఎల్.లో లెప్ట్ ఫంట్ ఘన విజయం

ఈనాడు దేశంలో 'మతోన్మాదశక్తులు' ప్రజలకు సంబంధించిన అన్ని రంగాల్లో తిష్టవేసుకొని కులమత భావసాన్ని ఆధారం చేసుకుని దేశాన్ని చిన్నాభిన్నం చేసే యత్నంలో ఉన్నాయి ముఖ్యంగా కార్మిక రంగంలో కూడా తన పలుకుబడిని పెంచుకోవడానికి తద్వారా కార్మిక ఉద్యమాలను నీరు కార్చే ప్రయత్నం చేస్తున్నాయి.

హైదరాబాదునగరం ఎస్సీ పరిశ్రమలకు అలవాలం. ముఖ్యంగా పబ్లిక్ రంగ సంస్థల ప్రధాన కేంద్రం. మతశక్తుల మొసగాడుగా బి. ఎం. ఎస్. వివిధ పరిశ్రమల కార్మికులమీద తన కారు మేమాలను కమ్మే యత్నం చేస్తున్నది. అయితే కాంతిరేఖలాగా ఇసి ఐ ఎల్ నిలిచింది.

ఈ మధ్యన జరిగిన ఎన్నికల్లో బిజెపి నాయకత్వంలోని బిఎంఎస్ అభ్యర్థులను చిత్తుగా ఓడించి వామపక్ష అభ్యర్థులకు ఘన విజయాన్ని సాధించిపెట్టి ఇసిఐఎల్ కార్మికులు ఆదర్శవంతంగా నిలిచారు. ముఖ్యంగా బిఎంఎస్ గూండాచర్యాలను ఏవగించుకున్న ఇసిఐఎల్ ఉద్యోగులు కార్మికులు ఆ దౌర్జన్యశక్తులను ఏరి చెత్తబుట్టలో పారేశారు.

ఈనాడు దేశంలో ప్రభుత్వ రంగ సంస్థల అస్థిత్వాన్నే దాడిచేస్తున్న రాజీవ్ అరిక విధానాలు వాటిని వేయిచేతులతో ఎదుర్కోవటానికి వామపక్ష లౌకిక శక్తుల అయితమవుతున్న తరుణంలో ఈ ఎన్నికలకు ఎంతో ప్రాధాన్యత ఉన్నది. పబ్లిక్ రంగ సంస్థలలో ఇసిఐఎల్ ఒక ప్రధాన పరిశ్రమ.

నీఠిటియు నగర కౌన్సిల్ అభ్యర్థులు శ్రీ ఎన్ నరసింహారెడ్డి అధ్యక్షస్థానానికి 850 ఓట్ల మెజారిటీతో ఎన్నికయ్యారు. నగర కౌన్సిలు సభ్యుడు శ్రీ ఇమాన్యువల్ 103 ఓట్ల మెజారిటీతో, నీఠిటియు నాయకులు శ్రీ మల్లయ్య ఉపాధ్యక్షునిగా, శ్రీ మహమ్మద్ ఉమర్ కార్యదర్శిగా ఎన్నికయ్యారు. ఏఐటియుసి నాయకులు శ్రీ బోసు 430 ఓట్ల మెజారిటీతో ప్రధానకార్యదర్శిగా ఎన్నికయ్యారు.

మొత్తం 9 స్థానాల్లో ఎనిమిదింటిని క్రైస్తవం చేసుకుంది వామపక్ష ఫంట్.



# ప్రశ్నలు - సమాధానాలు

**ప్రశ్న:-** కాంట్రాక్టర్ వద్ద మూడు, నాలుగు సంవత్సరాలు పనిచేసిన కార్మికుడిని తీసేశారు. ఆ విషయం లేబర్ డిపార్ట్ మెంటుకు పోతే ఆ కార్మికుడు 240 రోజులు పనిచేయలేదు అంటూ ఏ.సి. ఎల్. ఆకేసు తీసుకోడంలేదు. దీనికి ఏం చేయాలి?

**పరశురాం - విశాఖ**

**సమాధానం:-** ఏ.సి.ఎల్ కు కాంట్రాక్టు లేబర్ ఆక్ట్, రూల్స్ చూపండి. ఆంధ్ర ప్రదేశ్ కండిషన్స్ ఆఫ్ సర్వీసు రూల్ 14 ప్రకారం 30 రోజులు వరుసగా పనిచేసిన కాంట్రాక్టు కార్మికుని తొలగించాలంటే 3 రోజుల నోటీసు ఇవ్వాలి. అలా ఇవ్వకుండా తీసేసే చట్ట విరుద్ధమైన తొలగింపు అవుతుంది. ఆ తొలగింపు చెల్లదు. కార్మికుడు పనిలో కొనసాగుతున్నట్లే లెక్క. అలాంటి నోటీసు ఇచ్చి తొలగించినట్లు కాంట్రాక్టరు రుజువుచేసుకోవాలి. అలాంటి ఆధారాలు చూపమని కాంట్రాక్టర్ ను అడగమనండి. ఒకవేళ కాంట్రాక్టర్ అలాంటి నోటీసు చూపితే ఆ తొలగింపు సహేతుకమా కాదా అని పరిశీలించ మనండి. అది ఏ.సి.ఎల్ బాధ్యత. అన్నిటికన్నా కాంట్రాక్టర్, ప్రెస్సిపిల్ ఎంపాయిర్ గూడా పెట్టవలసిన రికార్డులను తనిఖీ చేయమనండి.

ఏ. సి. ఎల్. ఈ పద్ధతికి ఒప్పుకొనక పోతే వివరాలన్నిటితో కమిషనర్ కు రిపోర్టు రాయండి. దాని పత్రాలు రాష్ట్ర ఆఫీసుకు పంపండి. కమిషనర్ జోక్యానికి కృషి చేస్తాము.

**ప్రశ్న:-** డైలీ వేజెస్ మీద ఆరు నెలలు ఒకే పేరుమీద పనిచేస్తుంటే పర్మినెంట్ చేయమని కోరవచ్చా? అలా చేయకుంటే కోర్టుకు వెళ్ళవచ్చా?

**వర్ధని - హైదరాబాద్**

**సమాధానం:-** ఒక కార్మికుడు పర్మినెంట్, టెంపరరీయా అనే స్టేటస్ అతని వేతనం డైలీయా, పీస్ రేటు లేక నెల జీతమా, అనేదానితో నిర్ణయం కాదు. కార్మికుల కందరికీ ఒకే చట్టం వర్తించదు. 20

మంది పైగా పనిచేసే కార్మికులు వుండే సంస్థకు స్టాండింగ్ ఆర్డర్స్ చట్టం వర్తిస్తుంది. షాపులవంటి వాటిలో పనిచేసే వారికి షాపు చట్టం వర్తిస్తుంది, స్టాండింగ్ ఆర్డర్స్ ప్రకారం ఆరు నెలలు మించి ప్రొటెక్షన్ వుండరాదు. ఆ తరువాత పర్మినెంట్ వేజెస్ లో నియమింపబడితే పర్మినెంట్ వర్కర్ బెతాడు. షాపు ఆక్ట్ ప్రకారం ఆరు నెలలు దాటిన సర్వీసుగల వారిని తొలగించాలంటే నోటీసు ఇవ్వాలి.

వర్కర్స్ స్టేటస్ తో సంబంధం లేకుండా ఒక ఏడాదిలో 240 రోజులు పనిచేసే తొలగింపుకు ముందు తీసుకోవలసిన చర్యలన్నీ తీసుకోవాలి. కార్మికుని స్టేటస్ తో సంబంధం లేకుండా ఒకే పనికి ఒకే జీతం ఇవ్వాలని సుప్రీంకోర్టు తీర్పువుంది. 20 మంది పైనవుండి 6 నెలల పని చేసిన వారికి పి.ఎఫ్. వర్తిస్తుంది. బోనస్ చట్టం వర్తించే సంస్థలో 30 రోజులు పనిచేసినా బోనస్ ఇవ్వాలి. ఈ దృష్ట్యా కార్మికుని స్టేటస్ కు ప్రత్యేకత అంటూ ఏమీలేదు.

కార్మికుని స్టేటస్ నిర్ణయించడం అనేది పార్లొశామిక వివాదం బెతుంది. నేరుగా ఒక కార్మికుడు కోర్టుకు వెళ్ళే అవకాశం లేదు. ఆ సమస్యను యూనియన్ గాని, సంస్థలో పనిచేసే గణనీయమైన సంఖ్యలో కార్మికులు గాని వివాదంగా రేకెత్తించవచ్చు.

**ప్రశ్న:-** అనేక సంస్థలు కాంట్రాక్టు కార్మికులను నియమిస్తున్నారు. కాంట్రాక్టు మారినా ఆ కార్మికులే పనిచేస్తున్నారు. ఆ కొనసాగింపు కొత్త కాంట్రాక్టర్ దయా దాక్షిణ్యాలమీదనే ఆధారపడి వున్నట్లు చెబుతున్నారు. జీతాలు లేదా పీస్ రేటు తగించేందుకు ప్రతి కొత్త కాంట్రాక్టర్ ప్రయత్నిస్తున్నాడు. లేకుంటే ఉద్యోగాలు లేవు పొమ్మంటున్నారు. ఈ స్థితిని ఎదుర్కోడం ఎలా?

**వివిధ ప్రాంతాలనుండి**

**10 మంది ప్రశ్న వేశారు**

**సమాధానం:-** కాంట్రాక్టు కార్మికులు అనబడే వారు తామర తంపరగా పెంచ

బడుతున్నారు. "ఇందుగల డందులేడని" అన్నట్లు అన్ని పరిశ్రమలలోనూ ఇది విస్తరిస్తున్నది. ఎఫ్. సి. ఐ., పేపరు, సిమెంటు, విద్యుత్ ఉత్పాదన, కన్స్ట్రక్షన్ వంటి వాటిలో ఇది బాగా విస్తరించి వుంది. కాంట్రాక్టు లేబర్ (రెగ్యులేషన్ అండ్ అబాలిషన్) చట్టం 1970లో చేశారు. కాని కార్మికులకు అందువల్ల పెద్ద ప్రయోజనం కలుగలేదు.

ఇంత విస్తారంగా ఉన్న కాంట్రాక్టు కార్మికుల దుర్భర పరిస్థితిని, అతి బలహీనంగా వున్న ఈ చట్టం ద్వారా పరిష్కరించుకొనడం కష్టం. అందుకే సి. ఐ. టి. యు రాష్ట్ర కమిటీ కాంట్రాక్టు, క్యాజువల్ కార్మికుల సమస్యలపై ఒక సదస్సు జరిపి, రాష్ట్ర వ్యాపిత ఉద్యమం నిర్మించాలని తీర్మానించింది.

కాంట్రాక్టు కార్మికులు తక్షణమే ఎదుర్కొంటున్న సమస్యలకు పరిష్కారం చూడాలి. కొత్త కాంట్రాక్టు వర్గీకరణ ద్వారా కార్మికులు మారాలా అనేది మొదటి ప్రశ్న. కాంట్రాక్టరు రావచ్చు, పోవచ్చు కాని కార్మికులు కొనసాగుతుంటారు. వారిని తొలగించే హక్కు కొత్త కాంట్రాక్టరుకు లేదు. ఈ విషయంలో మాస్సేసి బాయ్ v/s అబాలిషన్ ఫ్యాక్టరీ తొజిలాల్ యూనియన్ [1978 II LLJ 397] బి. సీ. ముగర్ మిల్స్ లిమిటెడ్ v/s రామ్ ఉజ్జాగర్ [1963 II LLJ 447] కేసులు అనుసారంగా వాడుకోవచ్చు కాంట్రాక్టరీవున్నా అసలు సేవలు అందించేది ప్రధాన పరిశ్రమకు గనుక వారు పరిశ్రమ కార్మికులేనని ఇందులో పేర్కొన్నారు.

మరొక అంశం గూడా పరిశీలించవచ్చు. కొత్త యజమాని వసే అతను అదే చోట, అదే వ్యాపారం చేస్తున్న దృష్ట్యా వారసుడు బెతాడు. వారసులు పాత కార్మికులను తొలగించరాదు. (అసెకాపర్ కోఆపరేటివ్ షుగర్ ఫ్యాక్టరీ కేసు పరిశీలించండి)

అయితే ఇండస్ట్రియల్ డిస్ ప్యూట్స్ యాక్ట్ లో 25 FFA ప్రకారం పరిహారం



# ప్రశ్నలు - సమాధానాలు

యిచ్చి తొలగించవచ్చుగదా అని కొందరు ప్రశ్నిస్తున్నారు. అంతకు ముందున్న యజమాని రూపొందించిన సర్వీసు కండిషన్లకు తక్కువ స్థితిగతులు ఏర్పడితే అనే సంజాయిషీని గూడా కలిపి ఆ సెక్షన్ చదవాలి. చదవాలి. తొలగింపు అనివార్యమైతే కార్మికునికి గల పరిపరపు హక్కును ఆ సెక్షన్ పేర్కొంటుంది. అంతే తప్ప తొలగించే హక్కు ఆ సెక్షన్ ద్వారా యజమానికి లభ్యం కావడంలేదు. అలాంటి హక్కు మరొక చట్టంద్వారానో లభ్యం కావలసిందే. అలా తొలగించే హక్కు ఏ చట్టమూ యివ్వడంలేదు. మనం అలాంటి ఒప్పందానికి పూనుకోము గదా!

మరొక కోణంనుండి గూడా ఈ తొలగింపును ఎదుర్కోవచ్చు. నేరంచేసి తొలగించిన సందర్భంలో తప్ప, ఇతర తొలగింపున్న రిట్రైన్మెంట్ బెతాయని సుప్రీంకోర్టు తీర్పువుంది. అందువల యజమానులు మారితే తొలగింపు సహితం రిట్రైన్మెంట్ బెతుంది. రిట్రైన్మెంట్ జరిగినప్పుడు మరలా ఉద్యోగ అవకాశం వచ్చినప్పుడు రిట్రైన్మెంట్ అయిన కార్మికులకే ఉద్యోగాలు యివ్వాలి. అదీ చట్టమే పేర్కొంటున్నది గదా! ఈ దృష్ట్యానూ వారికే ఉద్యోగాలు యివ్వాలి.

## సివిల్ కేసులు-ఇంజెక్షన్

అనేక సందర్భాలలో కొత్తగా వచ్చిన కాంట్రాక్టర్ల స్థానిక కోర్టులకు వెళ్ళి, పాత కార్మికులు కొత్త కార్మికులను ఆడ్డగించకుండా ఇంజెక్షన్ తెచ్చుకుంటున్నారు. నల్గొండ జిల్లాలో ఎఫ్.సి.ఐ కాంట్రాక్టర్ గా కాంగ్రెస్ నాయకులు శ్రీ చకిలం శ్రీనివాస రావు ఈ ఎత్తుగడకు పూనుకున్నారు. వశ్చిమ గోదావరి జిల్లాలో అనేకమంది మిల్లు లెస్సీలు అలాగే పనిచేస్తున్నారు.

1. ఉద్యోగ నియామకం, నిరాకరణ లపై వచ్చిన వివాదం పారిశ్రామిక వివాదం అవుతుంది. ఒక వివాదం పారిశ్రామిక వివాదం అయిన మరుక్షణమే సివిల్ కోర్టుకు ప్రమేయం వుండదు. దాని అధికారం రద్దు జైతుంది.

2. డేడ్ యూనియన్ చట్టం ప్రకారం మనం సివిల్ రిట్రైన్మెంట్ కు అతీతులం.

అయితే తమ వ్యావృత్తికి, వ్యాపారాన్ని ఆడుకుంటున్నారనే మిషన్ సివిల్ హక్కుగా సివిల్ కోర్టులకు వెళ్తున్నారు యజమానులు. వ్యాపార విషయాలను ఆడుకునేందుకు శాంతియుతంగా పిటెటింగ్ చేయడం కార్మికవర్గ హక్కుగా కేరళ హైకోర్టు తీర్పు యిచ్చివుంది.

వీటి ఆధారంగా ఇంజెక్షన్ ఆర్డర్లు ఎదిరించాలి మనం.

## సమాన వేతనాలు

కాంట్రాక్టు లేబర్ చట్టముక్రింద కేంద్ర ప్రభుత్వం రూల్స్ తయారుచేసింది. అలాగే మన రాష్ట్ర ప్రభుత్వం రూల్స్ తయారు చేసింది. రెంటిలోనూగల సమానాంశాలలో జీతాలస్కెల్లు అనేది ఒకటి. ఒక రకమైన లేక తరహా పనిచేస్తుండే కార్మికులకు ప్రెస్సిఫుల్ ఎంప్లాయర్ ఎంత చెలిస్తాడో, కాంట్రాక్టు వర్కర్ కు కాంట్రాక్టు గూడా అంతే చెలించాలి. (రూల్స్ 25 v(a)). కాంట్రాక్టు కార్మికుడు చేసే ఏ పనిఅయినా ప్రెస్సిఫుల్ ఎంప్లాయర్ వద్ద పనిచేసే అన్ స్కిల్డ్ వర్కరుకున్నా తక్కువ వుండదు గదా! కాబట్టి ప్రెస్సిఫుల్ ఎంప్లాయర్ తన అన్ స్కిల్డ్ వర్కర్ కు యిచ్చే జీతంకన్నా ఏ కాంట్రాక్టు కార్మికునికి తక్కువ జీతం యివ్వరాదు.

అలా యిస్తున్నచోట్ల జీతంలో వున్న తేడా యివ్వాలని కాంట్రాక్టర్ కు, ప్రెస్సిఫుల్ ఎంప్లాయర్ కు సహితం నోటీసులు యివ్వండి. 15 లేదా నెలరోజుల గడువు యిచ్చి స్థానిక లేబర్ కోర్టులో ప్రెస్సిఫుల్ ఎంప్లాయర్ మీద 33 c (2) క్రింద కేసు పెట్టవచ్చు. పెట్టమని మా సలహా.

అయితే కాంట్రాక్టర్ వద్ద పనిచేసినట్లు రుజువుచేసేది ఎలా? అపాయింట్ మెంట్ ఆర్డర్లులేవు. వర్కర్ కు యివ్వడంలేదని, మస్టర్ రూల్స్ గూడా యివ్వడంలేదని అంటున్నారు. తాము ఎవరిని నియమించి పనిచేయించు కున్నాడో వారి రిజిస్టర్ తయారుచేయాలి. ఆ రిజిస్టర్ కోర్టుకు తెమ్మని కోరాలి. తేలేకపోతే "ఆడ్యుత్సీ

ఇన్ పరెన్స్" తీసుకొని మన సాక్షాన్ని నమ్మమనాలి. మనం దావావేసిన కార్మికులందరి చేతా ఏ రోజు తాము ఏ పని చేశామో చెప్పించటం ద్వారా, ఇతర పని వివరాలు చెప్పించటం ద్వారా కోర్టుకు విశ్వాసం కలిగించాలి.

## రద్దును డిమాండు చేయండి

ఎక్కడైతే శాశ్వత పనులకు కాంట్రాక్టర్లను నియమిస్తారో అక్కడ కాంట్రాక్టు విధానాన్ని రద్దు చేయమని ప్రభుత్వాన్ని డిమాండ్ చేయండి.

ఫలానా పని నిరంతరం జరిగేపని అని పేర్కొంటూ ఆ పనిలో కాంట్రాక్టు కార్మికులను నియమించడం నియమించాలని డిమాండ్ చేస్తూ తీర్మానాలు చేసి లేబర్ కమిషనర్ ద్వారా, రాష్ట్ర ప్రభుత్వ లేబర్, ఎంప్లాయ్ మెంట్ అండ్ న్యూట్రీషన్ డిపార్టు మెంట్ ప్రెస్సిఫుల్ కార్యదర్శికి రిజిస్టరు పోస్ట్ ద్వారా పంపండి. ఒక కాపీని మన రాష్ట్ర కమిటీ కార్యాలయంకు గూడా పంపండి.

ఒక ఉద్యమంగా ఎదుర్కొంటే తప్ప కాంట్రాక్ట్ కార్మికుల సమస్యను క్యాజువల్ కార్మికుల సమస్యను ఎదిరించలేము.

[మూడు నెలల కొకసారి ఉద్యోగం నుండి తొలగిస్తుంటే ఆ కార్మికుని సర్వీస్ పరిస్థితి ఏమిటి? అనే ప్రశ్నకు సమాధానం వచ్చే నెలలో]

## రైసు మిల్లు కార్మికుల విజయం

కాకినాడలోని రైసుమిల్లులలో పనిచేసే స్త్రీ కార్మికులకు రు॥ 16.75 పెసలు ఇవ్వాలని ప్రభుత్వం జి.వో.జారీ చేసినప్పటికీ యజమానులు హైకోర్టుకు వెళ్ళి నే తెచ్చారు. ఎన్నో సంఘటిత ఆందోళనల పిదప దిగి వచ్చి కొద్దికాలం అమలుచేసిన తరువాత స్థానిక యాజమాన్యం, ప. గో జిల్లాలో నే తెచ్చారని తెలుసుకొని, వీరుకూడా నే తెచ్చారు. ఈ అన్యాయాన్ని ప్రతిఘటించటానికి కార్మికులు సిఐటియు నాయకత్వాన కోర్టుకు వెళ్ళారు. హైకోర్టు కార్మికులకు అనుకూలంగా తీర్పునిచ్చింది.



# సోవియట్ యూనియన్ లో కార్మికుల స్థితిగతులు

70 సం॥నాడు జరిగిన ఆక్టోబరు మహా విప్లవం ప్రపంచ చరిత్రగతినే మార్చింది. సోవియట్ కార్మికులు అధికంగా, సాంఘికంగా, సాంస్కృతికంగాను ఉన్నత శిఖరాల నదిరొహిస్తున్నారు. భవిష్యత్తుపై అచంచల విశ్వాసంతో, దేశ భక్తితో ముందుకు సాగుతున్నారు. ప్రపంచం మావెంట ఉన్నది. ప్రపంచంలో మేమూ బాగమే" నన్న నమ్మకంతో అడ్డంకుల నదిగమిస్తూ భవిష్యత్తుమీద దృష్టి సాగించారు. శాంతి మయ ప్రపంచంలో శ్రామిక లోకం స్వేచ్ఛామయ జీవితం గడపాలని, అందుకు ప్రపంచ శాంతి అవసరమని దృఢదీక్షతో కృషి సాగిస్తున్నారు. పెట్టుబడిదారీ ప్రపంచంలోని కార్మికులకు వీరికి పోలికే లేదు. రెక్కాడితే గాని డొక్కాడక, బిక్కుబిక్కుమనే భారత కార్మికులకు సంపూర్ణ మానవులుగా రూపుదిద్దుకుంటున్న సోవియట్ కార్మికులకు పోలికెక్కడ? అవును మరి: కోట్లాది శ్రామిక ప్రజలు రక్త తర్పణ గావించి నిర్మించిన త్యాగధనులు సాధమే సోషలిజం. అక్కడ శ్రమ జీవులే దేశాధినేతలు. అందుకే ఈ తేడాలు.

**శక్తికొలది పని, పనిని బట్టి ఫలితం**

ప్లాదిమిర్ పిత్రోఫ్ రసాయన పరిశ్రమలో కార్మికుడు. ఆంగ్ల భాష తెలిసిన కార్మికుడి కోసం వారం రోజులుగా వెతుకుతున్న మాకు ఆయన కలయిక అనందం కలిపింది. దుబాసీ అవసరం లేకుండానే మేమే స్వేచ్ఛగా ఆయనతో మాట్లాడే అవకాశం కలిపింది. ఆయన పనిచేసే కర్మాగారంలో 800 కార్మికులు, 500 ఇంజనీర్లు పనిచేస్తున్నారు. రోజుకు 8 గం॥ చొప్పున 5 రోజులు పనిచేయాలి. వారు చేసే పని స్వభావం సర్వీసును బట్టి ఆదాయం ఉంటుంది. కార్మికులకు 200-250 రూబుళ్ళు, ఇంజనీర్లకు 200-300రూబుళ్ళు, చీఫ్ ఇంజనీరుకు 350 రూబుళ్ళు, చీఫ్ డైరెక్టరుకు 400 రూబుళ్ళు నెల వేతనంగా పొందుతున్నారు. రసాయన పరిశ్రమలోని

కార్మికులకు ఒక పూట భోజనం, లీటరున్నర పాలు ఉచితం. ప్యాక్టరీ మేనేజరును ప్రభుత్వం నియమిస్తుంది. ఆయనతోబాటు డైరెక్టర్లు, చీఫ్ ఇంజనీరు, ట్రేడ్ యూనియన్, యూత్ లీగ్ నాయకులు, ఎన్నికైన పార్టీ ప్రతినిధులతోకూడిన ప్యాక్టరీ కమిటీ మొత్తం నిర్వహణ బాధ్యతను చూస్తుంది. టారెట్ నిర్ణయించడం మొదట అన్ని వ్యవహారాలు ఈ కమిటీ నిర్వహిస్తుంది.

సోవియట్ యూనియన్ చట్టప్రకారం వారానికి 41 గం॥కు మించి పనిగంటలుండరాదు. 18 సం॥ల లోపు యువతీ యువకులకు 24-36 గం॥ మాత్రమే పని గంటలుంటాయి. వేతనం మాత్రం ఇతరులతో సమానం. కార్మికుల సగటు వేతనం 1960 సం॥లో 899 రూ॥ బుళ్ళుండగా 1983 నాటికది 201 రూబుళ్ళకు పెరిగింది. సాంఘిక వినిమయ నిధులనుండి అనుభవించే సౌకర్యాలు కలిపితే 283 రూబుళ్ళు అవుతుంది.

ప్యాక్టరీలోని టీం లీడర్లు, ఫోర్మెన్లు, సెక్షన్ సూపరింటెండెంట్లు దాదాపు 75% ఓట్లతో ఎన్నికవుతారు. ఆచరణలో ఈ విధానం మధ్యస్థాయి యాజమాన్యం కార్మికుల పూర్తి మద్దతు పొందేందుకు దోహదపడుతున్నది. దేశంలోని యువ జనాభాలో దాదాపు 3 వ వంతు శ్రామికులు ప్రజా సంస్థలకు ఎన్నికవుతున్నారు. 1500డిప్యూటీలు గల సుప్రీం సోవియట్ ప్రార్లమెంటు ఎంటిది లో 1985 లో 69% శ్రామికులే ఉన్నారు. మిగతా భాగం శాస్త్రవేత్తలు, అధికారులు తదితరులెన్నికయ్యారు.

పనిహక్కు, తిండి బట్ట, ఇల్లు, విద్య, వైద్యం, ముసలి వయసులో బ్రతుకుతెరువు అంగవైకల్యం, అనారోగ్యం సందర్భాలలో జీవనమార్గం సోవియట్ ప్రజల హక్కులు సాంస్కృతిక పలితాలనుభవిస్తూ. ప్రభుత్వ, ప్రజా ప్రాతినిధ్య సంస్థలను సడిపే పూర్తి హక్కును సోవియట్ కార్మికులు అనుభవిస్తున్నారు. శాస్త్రవిజ్ఞాన ఫలితాలన్నీ మొత్తం ప్రజలకు చెందుతున్నాయి. తాత్కాలిక అంగవైకల్యానికి

గురైనప్పుడు పనిచేయలేని కాలానికి 50-100 శాతం వేతనం ఇస్తారు. పనిచేసే హక్కు రాజ్యాంగబద్ధం కావటంవల్ల సోవియట్ కార్మికులకు లాకౌటు, మూసివేతలు, రిటెంచ్ మెంటు భయంలేదు. 60 సం॥ వయసులో కార్మికులు రిటైరు కావచ్చు. శక్తి ఉందని బావిస్తే ఇంకా ఉద్యోగంలో కొనసాగవచ్చు. ఉద్యోగ విరమణ తర్వాత వారి పోషణ పెనన్న ద్వారా ప్రభుత్వమే భరిస్తుంది. పెరుగుతున్న వేతనాల కనుగుణంగా పెనన్ కూడా పెరుగుతుంది. 50 శాతం నుండి 75 శాతం వరకు ఈ పెనన్ ఉండవచ్చు.

దేశంలో యువత భవిష్యత్తుపై ఎంతో విశ్వాసంతో ఉన్నది. మెట్రో రైలులో తారసపడిన గూల్యా అని 15 సం॥ల అమ్మాయి భవిష్యత్తులో తాను ఉపాధ్యాయురాలు నౌతానని ధంకా బజాయించి చెబుతుంటే ఆశ్చర్యం కలిగింది. మనదేశంలో ఎంతమందికి తమ కోరికల కనుగుణంగా ఉద్యోగాలు లభిస్తున్నాయి.

“ప్రతి వ్యక్తినుండి తమ శక్తికొలది పని - ప్రతి వ్యక్తికి పనినిబట్టి ఫలితం”మనే సోషలిస్టు సూత్రం ఆధారంగా పని పరిస్థితులున్నాయి. సోవియట్ చట్ట ప్రకారం సాంఘికంగా అవసరమైన పని, దాని ఫలితాలనుబట్టి వ్యక్తి జైన్నత్యం ఆధారపడి యుంటుంది. కార్మికుడు సంఘానికి తన సేవలప సరమని భావించడంతోబాటు సాంఘిక ఉత్పత్తి ననుభవించేందుకు, శాశ్వతంగా పని సౌకర్యంకోసం డిమాండు చేయడం తన హక్కుగా భావిస్తాడు. తానొక వేతన కార్మికుడేకాదు. తనదిశానికి, తన కర్మాగారానికి యజమానికూడా. ఈ పరిస్థితులలో ఒక వ్యక్తి తన కుటుంబానికి మంచి భవిష్యత్తును కోరడానికి, సమిష్టి ఉత్పత్తి, ఆర్థిక వ్యవస్థ అభివృద్ధి ఒకదానికొకటి విరుద్ధం కాదు. పెట్టుబడి దారీదేశాల పరిస్థితివేరు. గత 24 సం॥లలో అమెరికాలో 12.5 శాతం జపాన్ లో 4.7 శాతం పౌజర్మనీలో 9.5 శాతం ఫ్రాన్స్ లో 28.5 శాతం బ్రిటన్ లో 23.5 శాతం



ఇటలీలో 35.2 శాతం కెనడాలో 18.2 శాతం యువకులు నిరుద్యోగులయ్యారు. నిరుద్యోగంలో ఒక శాతం పెరుగుదల 2 శాతం చావులు, 41 శాతం ఆత్మ హత్యలు, 5.7 శాతం హత్యలు, 4 శాతం నేరాలు, మానసిక రోగాల పెరుగుదలకు దారితీస్తుందని ఒక అంచనా. దాదాపు 87 శాతం పెట్టుబడిదారీ దేశాల ప్రజాసేవ, ఆర్థికంగా ఉన్నవారు కూడా భవిష్యత్తు మీద భయంతో, ఆసంతృప్తితో ఉన్నారు. కుటుంబానికొక ప్రత్యేక యిల్లు

"ఇల్లు కట్టిచూడు-పెళ్ళిచేసి చూడు" అని సామెత మనదేశంలో ఇల్లు కట్టడమైనా, పెళ్ళి చేయడమైనా మోయలేని భారమే. 1987వ సం॥ అంతర్జాతీయ వసతి సం॥గా ఐక్యరాజ్య సమితి నిరయించింది. మన దేశప్రజలకెంత మందికీ విషయం తెలుసు? భారత ప్రభుత్వం చేస్తున్న కృషి ఏమిటి? కానీ సోవియట్ లో పరిస్థితివేరు. వారికే గృహవసతి సమస్యలున్నప్పటికీ వాటి స్వభావమే వేరు. ప్రతి సం॥ వది మిలియన్ల మందికి ఇండుకట్టించి నప్పటికీ ఇంకా గృహవసతి కోసం వేచిచూస్తున్న వారున్నారు. దాని ఆరంభం ఏరంతా ఏ బొంబాయిలోనో లేక ఢిల్లీ లోనో పీఠుల్లో నివసించేవారిలాగా అనాదులుకారు సుమో! రెండవ ప్రపంచ యుద్ధంలో గ్రామాలకు గ్రామాలే నాశనమై 25 మిలియన్ల ప్రజలు నిరాశ్రయలైనారు. వీరందరికీ తాత్కాలిక ఏర్పాట్లుచేసి కనీసం కుటుంబానికొక గది ఏర్పాటు చేసింది.

ఈ కాలంలో శక్తివంతమైన నిర్మాణ పరిశ్రమ వృద్ధి చెందింది. త్వరలోనే 65 మిలియన్ల గృహాలు నిర్మించి ప్రతి కుటుంబానికి గృహవసతి కల్పించింది. 1950 నుండి గృహవసతి 3 రెట్లు పెరిగింది.

లలిత సంగీతం కళాకారుడొకాయన మమ్మల్ని వారి యింటికాహ్వానించాడు. ఆయన జీతం 250 రూబుళ్ళు. ఆయన భార్య (టీచర్) జీతం 240 రూబుళ్ళు. ఆ యింట్లో అడుగుపెట్టిన మాకు భారతదేశపు లక్షాధికారి ఇల్లు కండ్లలో మెదిలింది. క్రమశిక్షణ సౌకర్యాలలో 3 గదులు, ఒక వంటగది ఉన్నాయి. వేసవిలో ఆనందంగా గడప

డానికి గ్రామంలో ఆయనకు మరోగృహం ఉన్నదట.

వెచ్చదనం కలిగించే సౌకర్యాలన్నీ కల్పించడం నేటి గృహవసతి ప్రత్యేకత. కార్మికుడి వేతనంలో సగటున 3%కి మించి అద్దె ఉండదు. 1928 నుండి ఇంటి అద్దె మారలేదు. అంటే ఆధునిక వసతులతో గూడిన 3 గదులయిల్లు అద్దె 15 రూబుళ్ళు మాత్రమే. నేడు పట్టణాలలో 85% గ్రామాలలో 90% కుటుంబాలు ప్రత్యేక గృహాలు పొందారు. ఈ 70 సం॥లలో నిర్మించిన మొత్తం గృహాలలో సగం రాగల 15 సం॥ లలో నిర్మిస్తారు. వీటికితోడు కార్మికుల యిష్టాయిష్టాల కనుగుణంగా నిర్మించుకోడానికి సహకార సంస్థలున్నాయి. వీటిద్వారా 80-90% ఖర్చు అప్పుగా బ్యాంకులందిస్తాయి.

కానీ అభివృద్ధి చెందిన పెట్టుబడిదారీ దేశమైన ప. జర్మనీలో 40 లక్షల దరిద్రులు నమోదుకాగా లక్షమందికి గృహవసతిలేదు. ప్యారిస్ లో 22000 మంది వీధులప్రక్కనే జీవిస్తున్నారు.

## ఆందరికీ అందుబాటులో వైద్య సౌకర్యాలు

మా బృందంలోని ఒక కాలనీస్ ను ఒక రోజు ఉదయం ఆంబులెన్స్ లో హాస్పిటల్ కు తీసుకు వెళ్ళుతుండగా చూసి కంగారు పడ్డాం. బూట్లు వేసుకోవడం ఆ కాలనీడ్ కు అలవాటులేదు. మాస్కోలో చలిమూలంగా తప్పలేదు. కాలి మడిమకు పుండై చీముపట్టింది. స్థానిక వైద్యశాలలో దూదికోసం వెళ్ళగా ఏకంగా ఆంబులెన్స్ లో పెద్ద హాస్పిటల్ కు తరలించారు. దాదాపు 10 మంది డాక్టర్లు అక్కడ రకరకాల పరీక్షలు చేస్తున్నారు. ఆ సమయంలో ఆ కాలనీడ్ కు ఎడమకన్నుకు జబ్బుంటే కుడి కన్ను పీకిన హైదరాబాద్ ఘటన జావకం వచ్చి యుంటుంది. కానీ అది మాస్కో. అంతభయం అవసరంలేదు. నిజానికి ఆ డాక్టర్లకు వింత. ఆ దేశపు ప్రజలెవరూ గాయమై చీము పట్టేంత వరకూ వారం రోజులు మందులు వాడకుండా ఉండరు. అందువల్ల ఆ డాక్టర్లకు వివిధ పరీక్షలకు అనువైన అరుదుగా దొరికే పుండది.

కానీ ఆ పుండు మన దేశంలో అనునిత్యం చూసేదే! సోషలిస్టు దేశంలో వైద్యసౌకర్యాల సర్థం చేసుకోడానికి ఇంతకుమించి ఏం కావాలి?

వైద్యసౌకర్యం సోవియట్ పౌరుల హక్కు. వైద్యఖర్చులు ప్రభుత్వమే భరిస్తుంది. అతి సున్నితమైన శస్త్ర చికిత్సలు, దీర్ఘకాలికవైద్యం, స్పెషలిస్టుల సేవలతో సహా అన్ని రకాల వైద్య సేవలు ఉచితం. కేన్సరు, మధుమేహం వంటి జబ్బులకు కూడా మందులన్నీ ఉచితం. సగానికి ఎక్కువ రకాల మందులు వైద్యశాలల ద్వారా ఉచితంగా అందిస్తారు. కొన్ని మాత్రమే అమ్మకం చేస్తారు. అవికూడా కారు చౌక, పిల్లలకూ, వయోజనులకు ఉచితం. కాల్షిక్యులు ఉచిత సేవలతోబాటు ఆ కాలానికి ప్రత్యేక అలవెన్సుగా దాదాపు 100% వేతనం పొందుతారు. ప్రతి 10000 మందికి 41 మంది డాక్టర్లు, 129 ఆసుపత్రి పడకలున్నాయి. ఈ డాక్టర్ల సంఖ్య ఆమెరికాలో 23, జపాన్ లో 18.6, ప. జర్మనీలో 29.9 మాత్రమే ఉన్నది. ఆమెరికాలో కుటుంబాదాయంలో 10% వైద్యం కోసమే ఖర్చుచేయాలి. ప. జర్మనీ కార్మికులు సం॥లో ఒకనెల జీతం వైద్యం కోసమే ఖర్చుచేయాలి.

## పెరుగుతున్న జీవన ప్రమాణం

కార్మికులకు వేతన రూపంలో ఆదాయం పెరగడమే కాదు. పెట్టుబడిదారీ ప్రపంచానికి భిన్నంగా నిజవేతనాలు బాగా పెరుగుతున్నాయి. పెట్టుబడిదారీ ప్రపంచంలో డబ్బురూపంలో ఆదాయం పెరిగినా నిజ వేతనం మాత్రం తగ్గిపోతున్నది. 1940లో సోవియట్ కార్మికుని తలసరి ఆదాయంతో పోల్చితే 1983 నాటికే వాస్తవాదాయం 6 రెట్లు పెరిగింది. 1960లో పోల్చితే 1985 నాటికి 2న్నర రెట్లు పెరిగింది.

సోవియట్ కార్మికులు రోజుకు సగటున 3443 కాలరీల విలువచేసే ఆహారం తీసుకుంటున్నారు. ఇది బాగా అభివృద్ధిచెందిన పెట్టుబడిదారీ దేశాలకన్నా ఎక్కువ.

మనదేశంలో బ్యాంకు లేదా ఎల్.ఐ.సి వంటి ఉద్యోగులు సం॥కి సగటున ఒక్కొక్కరు 6 కిలోల మాంసం తింటారు. ఇక



సాధారణ ప్రజాసౌకర్యం సరేసరి. సోవియట్ కార్మికులు మాత్రం సగటున సం॥కి ఒక్కొక్కరు 70 కిలోల మాంసం, 19 కిలోల చేప, 330 లీటర్లు పాలు లేదా పాలఉత్పత్తులు, 265 గుడ్లు, 127 కిలోల కూరగాయలు, 68 కిలోల పండ్లు పలాలు తింటున్నారు. సోవియట్ కుటుంబాదాయంలో 35 శాతం నుండి 37 శాతం ఆహారం కోసం 18-19 శాతం బట్టలు, చెప్పలు మొ॥కోసం, 17 నుండి 21 శాతం గృహనిర్వహణ, పర్మిచరు, గృహపకరణాలు, సంబరాలు, 8-11 శాతం బ్యాంకులో పొదుపుకు వినియోగిస్తున్నారు 95 శాతం ప్రజలు రిఫిజిరేటర్లు, 85 శాతం బట్టలు ఉత్పత్తికేంద్రాలు 69 శాతం నలుపు తెలుపు టీవీలు, 43 శాతం రంగుల టీవీలు, 49 శాతం టేపిరికార్డర్లు, 26 శాతం కార్లు కలిగి యున్నారు.

### శతాబ్దాలుగా మారని ధరలు

సోవియట్ లో కొన్ని శతాబ్దాలనుండి నిత్యనూతనావసర వస్తువుల ధరలు స్థిరంగా ఉండటం గమనిస్తే ఆశ్చర్యం కలుగక మానదు. షాపుకో విధంగా, రోజు రోజుకూ మారే ధరలు మనవి. ధరలు తగ్గడం మనకు కలలోని మాట. కానీ కార్మికుల ఉత్పాదకత పెరుగుదల, ఉత్పత్తి ఖర్చుల తగ్గుదలనుబట్టి ధరలు తగ్గించడం సోవియట్ విధానం. గత 2 సం॥గా 4 సార్లు వివిధ వినిమయ వస్తువుల ధరలు తగ్గించారు. ఆయా వస్తువుల గిరాకీ కనుకూలంగా ఉత్పత్తి పెరగడంవల్ల 20-30% చిల్లరధర తగ్గింపుకు అవకాశం కలిగింది.

ధరల దగ్గింపు మూలంగా 1983 లో చిల్లర వరకం పెరిగింది. ప్రభుత్వ సహకార సంస్థల అమ్మకాలు 1965లో పోలిస్తే 3 రెట్లు పెరిగాయి. మాంసం అమ్మకం 2.1 రెట్లు, వెన్న 1.9 రెట్లు, పంటనూనె 1.7 రెట్లు, గుడ్లు 4.2 రెట్లు, చక్కెర 1.5 రెట్లు, గడియారాలు 1.9 రెట్లు, టీవీలు 2.2 రెట్లు అమ్మకం పెరిగింది. కొన్ని వస్తువుల ధరలు స్థిరంగా ఉంచటం వల్ల వాటి ఉత్పత్తి ఖర్చుకన్నా ధర తక్కువ నిర్ణయించవల్సి వస్తున్నది. వీనిని ప్రభుత్వం సబ్సిడీల ద్వారా భరిస్తుంది. 1983 బడ్జెటులో దీనికోసం 40 బిలియన్ రూబుళ్ళు కేటాయించారు.

### గ్రామీణ మహిళలకు ప్రత్యేక స్థానం

స్త్రీల శరీర ధర్మాలు, శారీరక నిర్మాణం, సామాజిక అవసరాల ప్రాతిపదికపై స్త్రీలపట్ల సోషలిస్టు సమాజం ప్రత్యేక శ్రద్ధ వహిస్తుంది. గర్భిణీతో నున్న శరీరక మహిళకు 1½ సం॥ల జీతంతో కూడిన సెలవు ఇస్తున్నారు. ఒక నర్సు రెగ్యులర్ గా అందుబాటులో ఉంటుంది. గర్భిణీ స్త్రీలను రాత్రిషిఫ్టులలో గానీ, ఒవర్ టైం గానీ పని చేయించరాదు. ఇతర ప్రాంతాలకు డ్యూటీమీద పంపరాదు. ఈ మధ్యకాలంలో పిల్లల తల్లికి పనిగంటలు, లేదా పనిదినాలు ఇంకా తగ్గిస్తున్నారు. వేతనం, ఇతర సౌకర్యాలు మామూలుగానే అందుతాయి రసాయన పరిశ్రమలు, సమాజ భరిత ఉద్యోగాలు మొ॥ 300 రకాల ఉద్యోగాలకు స్త్రీల నియామకాలు నిషేధించారు. దాదాపు 93% సోవియట్ మహిళలు ఉద్యోగస్థులే. మిగతా 7% కూడా కావాలనుకుంటే చేయవచ్చు. బట్టల పరిశ్రమలో 60% ఎలక్ట్రానిక్స్ లో 90% మహిళలే. కానీ 10 సం॥లలో ఇ.ఇ.సి. దేశాలలో మహిళా నిరుద్యోగుల సంఖ్య 8 రెట్లు పెరిగింది. అమెరికా నిరుద్యోగులలో 58% మహిళలే. పెగా అమెరికాలో స్త్రీలకు పురుషులకన్నా 75% వేతనం తనక్కువ చెల్లిస్తున్నారు.

పిల్లల స్థితిగతులను బట్టి తల్లిపని ఆధారపడి యుంటుంది కదా! నేడు 140000 క్రెచ్ లలో 1 కోటి 65 లక్షల పిల్లలుంటున్నారు. వీటికి 80% ఖర్చు ప్రభుత్వమే భరిస్తుంది. మిగతా 20% ఫీజు రూపంలో వసూలు చేస్తారు. ఇదికూడా తక్కువ వేతనాలున్నవారికి లేదు. పెద్ద కుటుంబాలకు ఫీజు 50% మాత్రమే. సుప్రీం సోవియట్ లో 3 వ వంతు సభ్యులు మహిళలే ఇది మొత్తం పెట్టుబడిదారీ దేశాలలోని సంఖ్యకన్నా ఎక్కువ. సోవియట్ శ్రామిక మహిళ 55 సం॥కే రిటైరు కావచ్చు.

### సాంఘిక వినిమయ నిధులు సోషలిజం ప్రత్యేకత

సమాన పనికి సమాన వేతనం ఉన్నప్పటికీ అది శక్తికొలది పని, అనసరాలకు తగిన ఫలితం కాదుగదా! అందుకే ప్రజల

మధ్య ఆర్థిక అంతరాలున్నాయి. ఎక్కువ లేక బాగా పనిచేసినవాడు ఎక్కువ పొందుతాడు. కొందరు పెద్ద కుటుంబాలు కలిగి ఖర్చు ఎక్కువ కలిగియుంటారు. మరి కొందరికీ సంతానమే ఉండదు ఈ రూపంలో కొన్ని అసమానతలు ఉంటూనే ఉన్నాయి. అందుకే వేతనాలతో సంబంధం లేకుండా అందరికీ సౌకర్యాలు వర్తించే అవకాశం సాంఘిక వినిమయ నిధుల ద్వారా కలుగుతున్నది. ఉచిత విద్య, విశ్రాంతి, విశోద కాలక్షేపం, సిల్లల సంరక్షణ కేంద్రాలు, పెక్షను, విద్యార్థి గ్రాంట్లు, పెద్ద కుటుంబాల ప్రత్యేక అలవెన్సులు కల్పించడానికి ఈ నిధులను వినియోగిస్తారు. కార్మికుడు పొందే సౌకర్యాలలో దాదాపు నాలుగవ వంతు ఈ నిధుల ద్వారాను, మిగతా 73-74 శాతం వేతనం ద్వారా పొందుతాడు. క్రమంగా ఈ నిధులు పెంచుతున్నారు. దీని ద్వారా ఆర్థిక అసమానతలు కొంత తగ్గించవచ్చు.

ఈ విజయాలకు కారణం సమిష్టి ఉత్పత్తి, పంపకం, 1940 లో పోలిస్తే పారిశ్రామికోత్పత్తిలో 3% గానున్న సోవియట్ నేడు 20 శాతంకే చేరింది. పారిశ్రామికోత్పత్తిలో 1932 నాటికే ఐరోపాలో మొదటి స్థానం, రెండవ స్థానం సంపాదించింది. పెట్టుబడిదారీ ప్రపంచం, పారిశ్రామిక, వ్యవసాయ రంగాలలో శతాబ్దాల కాలం తీసుకున్న అభివృద్ధిని సోవియట్ యూనియన్ అతి తక్కువ కాలంలో సాధించింది. 1961-85 మధ్య పారిశ్రామికోత్పత్తి 5 రెట్లు వ్యవసాయోత్పత్తి 70 శాతం, కార్మికుల ఉత్పాదకత 220 శాతం పెరిగింది.

అకోబర్ విప్లవానంతరం 12 పెట్టుబడిదారీ దేశాల దురాక్రమణకు గురైంది తరువాత మళ్ళీ 2 వ ప్రమాద యుద్ధంలో తీవ్రంగా నష్టపోయినది అయినప్పటికీ మహాన్నతమైన అభివృద్ధిని చూస్తున్నాం చరిత్రగమనంలో 70 సం॥లు. చాలతక్కువ కాలం. అయినా సోషలిజం తన సృజనాత్మకతను, తిరుగులేని విజయాలను. పెట్టుబడిదారీ విధానాలకు ప్రత్యామ్నాయంగా చూపగలిగింది. భవిష్యత్తు శ్రామికులదేనని స్పష్టం చేసింది సోవియట్ యూనియన్.

—ఎన్.వీరయ్య



# సభలు - సమావేశాలు

పశ్చిమ గోదావరి జిల్లా  
నిజామాబాద్ మహాసభ

జిల్లాలోని రైతు సమితులు కార్మికులకు కూడా  
ఇ. ఎస్. ఐ. పథకాన్ని వర్తింపజేయాలని  
నిజామాబాద్ ప.గో. జిల్లా మహాసభ డిమాండు  
చేసింది. జిల్లాలోని 10 వేలమంది సభ్యు  
త్వానికి ప్రాతినిధ్యం వహిస్తూ వివిధ వరి  
శ్రమలకు చెందిన 210 మంది కార్మిక  
ప్రతినిధులు మహాసభలో పాల్గొన్నారు.

నిజామాబాద్ కరవాలను అమలు జరప  
డంద్వారా జిల్లాలో నిజామాబాద్ బలం రోజు  
రోజుకూ పెరుగుతున్నదని కార్యదర్శి  
నివేదిక తెలియపరిచింది. 16 మంది చర్చ  
లలో పాల్గొన్నారు. పరిశ్రమలోని కార్మి  
కుల సమస్యలపైనే కాక ప్రజల జీవిత  
సమస్యలకు సంబంధించిన రేషన్ కార్డుల  
వంటి వాటి మీద కూడా సభ చర్చించి  
తీర్మానాలు చేసింది.

శ్రీ కొల్లా వెంకటరత్నం అధ్యక్షులుగా  
శ్రీ అల్లూరి సత్యనారాయణ కార్యదర్శిగా  
నూతన కమిటీ ఎన్నుకోబడింది.

వికారాబాద్ వర్కు చార్జిడు  
కార్మికుల సమావేశం

రంగారెడ్డి జిల్లా వికారాబాద్ డివిజను  
వర్కు చార్జిడు ఉద్యోగులు, కార్మికుల  
సంఘాల బాడీ ఇటీవల రాష్ట్ర అధ్యక్షులు  
శ్రీ కొండ్రగుంట వెంకటేశ్వర్లు ఆధ్వర్యం  
లో జరిగింది. ఆర్. ఆండ్. బి. ఇరిగేషన్,  
సంచాయితీరాజ్ తదితర శాఖలనుండి  
ఉద్యోగులు, కార్మికులు పాల్గొన్నారు.  
మునిసిపల్ కార్మికులు నూతనంగా యూని  
యనును ఆంప్రప్రదేశ్ మునిసిపల్ ఆండ్  
సంచాయితీరాజ్ ఎంపాయిస్ ఫెడ  
రేషన్ కు అనుబంధించారు.

నిజామాబాద్ భవన నిధికి తాండూరు  
ఆండ్ బి డివిజనునుండి రూ 270లు  
రాశంగా ఇచ్చారు.

అట్టల ఫ్యాక్టరీ కార్మికులకు  
కనీస వేతనాలు ఇవ్వాలి

భీమవరం పట్టణ నిజామాబాద్ మహాసభ  
అట్టల ఫ్యాక్టరీ కార్మికులకు ప్రభుత్వం  
నిర్ణయించిన ప్రకారం జీతాలు ఇవ్వాలని  
డిమాండు చేసింది. రేషన్ కార్డులు లేని  
కార్మికులకు కార్డులు ఇవ్వాలని డిమాండ్  
చేసింది.

వివిధ రైస్ మిల్లులు, అట్టల ఫ్యాక్టరీలు,  
గిడ్డంగులు, ఎఫ్.సి. యూనియన్ ప్రతి  
నిధులు హాజరయిన మహాసభ ప్రభుత్వం  
నిర్ణయించిన కనీస వేతనాల అమలు జర  
గాలని డిమాండ్ చేసింది.

అనంతరం శ్రీ ఆర్. ముసలయ్య,  
శ్రీ కొల్లా వెంకటరత్నం అధ్యక్ష కార్య  
దర్శులుగా 23 మంది సభ్యులతో కమిటీ  
ఎన్నికయింది.

షాపు ఎంపాయిస్ మహాసభ

విస్సన్న పేట ఫాప్ ఎంపాయిస్ యూని  
యను ప్రథమ మహాసభ శ్రీ ఎన్. ప్రభాకర్  
అధ్యక్షతన జరిగింది, నిజామాబాద్ డివిజను  
కార్యదర్శి శ్రీ జి. సుధాకర్ ప్రసంగం  
చారు. నూతన కమిటీ అధ్యక్షులుగా శ్రీ  
ఎన్. గాంధీ కార్యదర్శిగా శ్రీ ఎమ్.  
ప్రభాకర్ ఎన్నికయ్యారు.

ఖమ్మం రిజర్వ్ వర్కర్స్  
యూనియన్ మహాసభ

రిజర్వ్ కార్మికులపై పోలీసు జుబుం  
సశించాలని, క్రొత్త రిజర్వ్ కొనుగోలు  
నిమిత్తం అప్పులు మంజూరు చేయాలని,  
కరువు పరిస్థితి దృష్ట్యా పాత అప్పులు రద్దు  
చేయాలని డిమాండుచేస్తూ ఖమ్మం జిల్లా  
రిజర్వ్ కార్మికుల యూనియన్ (నిజామాబాద్)  
మహాసభ తీర్మానాలు చేసింది.

శ్రీ పల్లాజాన్ రాములు, శ్రీ కుట్టి అప్పా  
రావు అధ్యక్ష కార్యదర్శులుగా నూతన  
కమిటీ 20 మందితో ఏర్పడింది.

ఏలూరు పట్టణ సమావేశం

శ్రీ పల్నాటి సూర్యప్రకాశరావు అధ్యక్ష  
తన ఇటీవల ఏలూరు పట్టణ నిజామాబాద్ 2వ  
మహాసభ జరుపుకున్నది. నిజామాబాద్ కు  
అనుబంధంగా శిన్న యూనియన్ కార్య  
కలాపాలను వివరిస్తూ శ్రీ కంది విశ్వ  
నాథం కార్యదర్శి నివేదికను ప్రవేశ  
పెట్టారు.

సభలో ప్రసంగించిన రైతుసంఘ  
నాయకులు కార్మికులు తమ హక్కుల  
సాధన కోసం జరిపే పోరాటాన్ని రైతుల  
వ్యవసాయ కార్మికుల ఉద్యమాలతో సమ  
న్వయించి జరపాలని కోరారు.

నూతన కమిటీకి శ్రీ పల్నాటి సూర్య  
ప్రకాశరావు అధ్యక్షులుగా, శ్రీ కంది  
విశ్వనాథం కార్యదర్శిగా ఎన్నికయ్యారు.  
రైతు సమితులు కార్మికులకు కనీస  
వేతనాలు ఇవ్వాలి.

రైతు సమితులు ఆయిల్ మిల్లులలో పనిచేసే  
కార్మికులకు కనీస వేతనాలు అమలు  
చేయాలని ఆకివీడు పట్టణ నిజామాబాద్  
ప్రథమ మహాసభ డిమాండు చేసింది.  
వివిధ యూనియన్లకు ప్రాతినిధ్యం వహి  
స్తున్న 150 మంది ప్రతినిధులు హాజ  
రయిన ఈ మహాసభ కార్మికులు ఐక్యతతో  
పోరాడి తమ కోరికలను సాధించుకోవ  
టానికి ఆయతం కావాలని పిలుపిచ్చింది.

శ్రీ నంద్యాల సుబ్బారావు, శ్రీ దొంగ  
సత్యనారాయణ అధ్యక్ష కార్యదర్శులుగా  
మరో తొమ్మిదిమంది సభ్యులతో నూతన  
కమిటీ ఎన్నికయింది.

పల్లికో రంగ సమావేశం

కేంద్ర ప్రభుత్వ రంగంలోని సి.ఐ.  
టి.యు. కార్యకర్తల రాష్ట్ర సమావేశం  
నవంబరు 23 వ తేదీన ఉదయం 10  
గం|| లకు సి.ఐ.టి.యు. రాష్ట్ర కార్య  
లయం, హైదరాబాద్ లో జరుగుతుంది.  
జిల్లా బాధ్యులు వారికి తెలియజేసిన  
విధంగా కార్యకర్తలను పంపాల్సి  
యందని సి.ఐ.టి.యు. రాష్ట్ర ప్రధాన  
కార్యదర్శి శ్రీ నందూరి ప్రసాదరావు  
గారు తెలుపుతున్నారు.



# లాకౌట్లు, మూసివేతలు, రిటెంచ్ మెంట్లకు వ్యతిరేకంగా ధర్నాలు

మనవారి

వినతిపత్రంలో ఈ క్రింది కోర్కెలు పొందపరచబడినవి

1. నిరుద్యోగ భృతి యివ్వాలి (2) నిరుద్యోగులకు అప్లికేషన్లు రిజిస్ట్రేషన్ ఖర్చులను ఉచితంగా కల్పించాలి. (3) ఇంటిర్యూ సమయంలో ప్రయాణఖర్చులను ప్రభుత్వమే భరించాలి (4) ఎంప్లాయి మెంట్ ఎక్స్‌జెక్టివ్ అవినీతి నరికట్టాలి (5) సీనియారిటీలిస్టు ప్రకటించాలి. (6) రెన్యూ వల్స్ను రద్దుచేయాలి రాష్ట్ర ప్రభుత్వ ఉద్యోగాల్లోనున్న ఖాళీలను బ్రీఫ్ చేయాలి (7) ఉద్యోగులపై నున్న నిషేధాన్ని ఎత్తి వేయాలి. (8) పనిచేసే హక్కును రాజ్యాంగంలో ప్రాథమిక హక్కుగా పొందు పర్చాలి.

నిరుద్యోగ సమస్యపై ఆందోళనా కార్యక్రమంలో భాగంగా లోగడ రాష్ట్రంలో వివిధ కేంద్రాలలో సదస్సులు నిర్వహించబడినవి. 5.32 గ్రూపుమీటింగులు 132 కేంద్రాలలో సన్నాహక సమావేశాలు జరిగాయి. 5600మంది హాజరయ్యారు. ప్రచార కరపత్రాలు 2న్నర లక్షలు పంచబడినవి.

అక్టోబరు 15న ధర్నాలు 176 కేంద్రాలలో జరిగాయి. 52 వేలమంది పాల్గొన్నారు.

కోర్కెల సాధనకై, భవిష్యత్ కార్యక్రమం నిర్ణయించేసి ఉద్యమం కొనసాగించాల్సి వుంది.

## చేనేత కార్మికులధర్నా

ఆంధ్రప్రదేశ్ చేనేత కార్మిక సంఘం పిలుపుమేరకు అనేకప్రాంతాలలో ధర్నాలు జరిగినవి. గుంటూరులో 1500, ఏలూరులో 300, నల్గొండలో 3000, నెల్లూరులో 500 వరంగల్లో 300; ఖమ్మంలో 300; కర్నూలులో 100 మంది కార్మికులతో కలెక్టరు కార్యాలయాలముందు ధర్నాలు జరిగినవి. పెద్దాపురంలో లేదాఫీసు ఎదుట, చీరాలలో ఎమ్. ఆర్. ఓ. కార్యాలయాలముందు ధర్నాలు జరిగాయి.

నల్గొండలో ప్రదర్శకులనుద్దేశించి సి.పి.ఐ. (ఎమ్) శాసనసభా నాయకులు శ్రీ పి.న్. రాఘవరెడ్డి, మంత్రులు శ్రీయుతులు కె. జానారెడ్డి, బి. నర్సింహులు, సి.పి.ఐ. శాసన సభ్యుడు శ్రీ యాదగిరిరెడ్డి, జిల్లా పరిషత్ వైస్ చైర్మన్ శ్రీ సి. హెచ్. సీతారాములు ప్రసంగించారు.

## నిరుద్యోగ సమస్యపై

నిరుద్యోగ సమస్య పరిష్కారాన్ని కోరుతూ, నిరుద్యోగుల యితర డిమాండ్ సాధనకై డి. వై. యచ్. ఐ, ఎస్. యచ్. ఐ. సి. ఐ. టి. యులు సంయుక్తంగా పిలుపుయిచ్చి అక్టోబరు 15న రాష్ట్రమంతటా రాలీలు జరపవలసిందిగా కోరాయి. ఆ మేరకు హైదరాబాద్, విజయవాడ, విశాఖపట్నం గుంటూరు, నర్సరావుపేట, ముప్పాళ్ల, ప్రత్తిపాడు, కొల్లవర, కోసూరు, అమరావతి, తాడికొండ, తెనాలి, వైరా, తల్లాడ, బయ్యారం, గార్ల, బోనకల్లు, మధిర, చివ్వెంల, ఆత్మకూరు, సూర్యాపేట, మోతె, పెంపహాడి, పామర్రు, విస్సన్నపేట, కైకలూరు, నర్సంపేట, కొత్తపల్లి, దెక్కిలి, రామచంద్రాపురం, ఖమ్మం, బద్రాచలం, రామన్నపేట, గరిడేపల్లి, ఇబ్రహీంపట్నం, తిర్మలాయరిచెం, కూసుమంచి, నెలకోండపల్లి, బలిజపేట, నెల్లూరు, దమ్మిపేట, సామర్లకోట, ఆలేరు, బేతంచర్ల, కర్నూలు, ఆలూరు, పెద్దాపురం, తాడేపల్లిగూడెం, పట్టణాలలో ప్రభుత్వ కార్యాలయాల ఎదుట ధర్నాలు జరిగినవి. యువజన, విద్యార్థి, కార్మికనాయకులు మండల ప్రజాపరిషత్ అధ్యక్షులు ధర్నాలలో పాల్గొన్నవారి నుద్దేశించి ప్రసంగించారు. ధర్నాలు జరిగినచోట స్థానికంగా ఉన్న ప్రభుత్వాధికారులకు మహాజర్న అందజేయడ మొదలి. హైదరాబాద్లో సైక్రేటేరియట్ వద్ద ధర్నా జరిపినతర్వాత మూడు ప్రజాసంఘాల తరపున ప్రతినిధి వర్గం కార్మికమంత్రి శ్రీ పి. శివారెడ్డిని కలిసి వినతిపత్రం సమర్పించారు. ప్రతినిధి వర్గంలో శ్రీయుతులు శ్రీనివాసరావు (డి. వై. యచ్. ఐ.) అబుల్ ఖాదర్ (యస్. యచ్. ఐ.) డి. జి. నర్సింహారావు, యం. కృపేందర్ (సి. ఐ. టి. యు) నల్లగొండ ప్రజాపరిషత్ ఉపాధ్యక్షులు శ్రీ సి. హెచ్. శితారాములు, వెంకటయ్య (డి.వై. యచ్. ఐ) చందు (ఎస్. ఎచ్. ఐ.) ఉన్నారు.

సి.ఐ.టి.యు రాష్ట్ర కమిటీ యిచ్చిన పిలుపుమేరకు లాకౌట్లు, మూసివేతలకు వ్యతిరేకంగా అక్టోబరు 28న రాష్ట్రంలో పలు పట్టణాలలో ధర్నాలు జరిపారు. కర్నూలులో 100 మంది మహిళలతో సహా 1500 మంది; ఆ దోనిలో 200 మంది; ఖమ్మంలో 500 మంది కార్మికులతో ప్రదర్శనలు జరిపారు. హైదరాబాద్, విశాఖ, చీరాల, అదంకి, గుంటూరు, నల్లగొండ, అనంతపురం, రాజమండ్రి, ఏలూరు మొదలగు చోట్ల సి.ఐ.టి.యు. శాఖలు, యూనియన్లు ధర్నాలు నిర్వహించాయి. అధికారులకు మెమోరాండాలు యివ్వబడ్డాయి.

విజయవాడలో 29న 300మందితో ప్రదర్శనగావెళ్ళి ధర్నా జరిపారు. సి.పి.సి.సి. వి.టి.పి.యస్; ముఠా, తాపీ రైల్వే మున్నగు రంగాలనుండి కార్మికులు పాల్గొన్నారు. అసీస్టెంట్ కమిషనరు మెమోరాండం సమర్పించారు. రాష్ట్ర జిల్లా నాయకులు కార్మికుల నుద్దేశించి మాట్లాడారు.

లాకౌట్లు లేఆఫ్లు, మూసివేతలు, రిటెంచ్ మెంట్లకు వ్యతిరేకంగా రాష్ట్ర వ్యాపిత సదస్సు హైదరాబాద్లో సెప్టెంబరు 28న జరిగిన సంగతి కార్మికలోకం పాఠకులకు తెలిసిందే. ఈ సదస్సు తీర్మానం మేరకు అక్టోబరు 15, 20 తేదీలలో ముఖ్యమంత్రి వద్దకు సి.ఐ.టి.యు ప్రతినిధి వర్గం వెళ్ళి చర్చించింది. ఆందోళన సాగించాలని సదస్సు చేసిన నిర్ణయం ప్రకారమే అక్టోబరు 28న లేబర్ రాఫీసుల ఎదుట ధర్నాలు జరిగాయి.

**గమనిక**  
'కార్మికలోకం' ఏజంటు తమ బకాయిలను వెంటనే చెల్లించనో వత్తిక పంపబడదని గమనించ గోరుచున్నాం. చందాదారులు లేదా పూర్తికాగానేతిరిగి చందాలు చెల్లించి రెన్యూవల్ చేసుకోవాలి.



# షిప్ యార్డ్ ఒప్పందం-ఐ ఎన్ టి యు సి పాత్ర



కేంద్ర ప్రభుత్వరంగ పరిశ్రమలన్నింటిలోను క్రొత్త వేతన ఒప్పందాలకై చర్చలు జరుగుతూవున్న కాలంలోనే విశాఖ పట్టణంలోని హిందూస్థాన్ షిప్ యార్డ్ లో లేబర్ యూనియన్ 7.8.1987 న ఒక ఒప్పందాన్ని చేసుకుంది. ఇతర కేంద్ర ప్రభుత్వరంగ పరిశ్రమలలో జీతాలు ఒప్పందాలపై దీని ప్రభావము వుంటుంద గాబట్టి దీనిని కొంచెం నిశితంగా పరిశీలించాలి.

ఉక్కు, బి.హెచ్.యి.ఎల్. మున్నగు పరిశ్రమలలో 31.8.1986 తో పాతజీతాల ఒప్పందాలు ముగిసినవి. హెచ్.ఎమ్.టి., హెచ్.ఎ.ఎల్, బి.హెచ్.పి.వి. మున్నగు పరిశ్రమలలో 31.12.86 తో ముగిసినవి. షిప్ యార్డ్ పాత ఒప్పందం 31.1.1986 తో పూర్తి అయినది వీటిలో వేటిలోనూ క్రొత్త ఒప్పందాలకై చర్చలు సుదీర్ఘంగా సాగుతూవచ్చాయి ఇందుకు ప్రధాన కారణం బి.పి.యి. గైడ్ లైన్స్, జీవనవ్యయ సూచిక ఎంత పెరిగినా మొత్తం జీతభత్యాలలో 10 శాతంకన్నా ఎక్కువ పెరగకూడదనీ ఉత్పాదక శక్తి పెరిగి అందు మూలకంగా వుత్పత్తి పెరిగితేనే ఈ జీతాల పెంపుదల సాధ్యపడుతుందని అందువల్ల ఉత్పాదకతకు, జీతాల పెంపుదలకు ముడి పెట్టాలనీ ఈ గైడ్ లైన్స్ ఆదేశిస్తున్నది. ఈ గైడ్ లైన్స్ కి వ్యతిరేకంగానే ప్రభుత్వరంగంలోని కార్మికులందరూ - అన్ని సంఘాలకూ చెందినవారూ - దేశ వ్యాప్త ఆందోళన జరుపుతూ వచ్చారు. దానితో బాగంగానే ఈ ఏడాది జూలై 21 న దేశ వ్యాప్త నిరసన సమ్మె జరుపుటకు విద్యుత్తు లైనారు. ప్రభుత్వం లొంగివచ్చి ఈ ప్రభుత్వరంగ పరిశ్రమల కార్మికులందరికి 1.1.1986 నుండి తాత్కాలిక భృతి నిష్పటానికి క్రొత్త జీతాల ఒప్పందాలను చేసుకోవటానికి అంగీకరించటం జరిగింది. తాత్కాలిక భృతి యివ్వటానికి ఒప్పందం జరిగినా దానిపై కూడా కొన్ని వివాదాలు బయలుదేరి దానిపైననే పెద్ద ఆందోళన జరుగుతూ వచ్చింది. చివరకు ఈ ఆందోళన ఫలితంగానే కార్మికులకు అనుకూలంగానే ఈ సమస్యలు కూడా పరిష్కరింప

బడినవి. తాత్కాలిక భృతిపై ఇతర బెనిఫిట్స్ కూడా యిస్తానికి ప్రభుత్వం అంగీకరించింది.

ఇటువంటి తరుణంలో షిప్ యార్డులో ఈ ఒప్పందం కుదిరింది. బి.పి.ఇ. గైడ్ లైన్స్ కు అనుగుణ్యంగానే ఈ ఒప్పందం జరిగింది. ఇకముందు బి.పి.ఇ. గైడ్ లైన్స్ వేటిని ప్రవేశపెడితే వాటికి కూడా కట్టుబడి వుంటామని ఐ.ఎన్.టి.యు.సి. నాయకత్వాన వున్న లేబర్ యూనియన్ అంగీకరించింది.

ఇది చాలా ప్రమాదకరమైన షరతు. ఏ.బి.పి.ఇ గైడ్ లైన్స్ కయితే వ్యతిరేకంగా మొత్తం కార్మికవర్గం అంతా పోరాడుతూ వాటిని త్రిప్పికొడుతూవుంటే ఆ బి.పి.ఇ గైడ్ లైన్స్ నే అంగీకరించి ఒప్పందం చేసుకోవటం, ఇకముందు పెట్టబోయే గైడ్ లైన్స్ ను కూడా చిరసావహిస్తాననటం బి.పి.యి. గైడ్ లైన్స్ కు వ్యతిరేకంగా పోరాడే కార్మికవర్గ పోరాటానికి ద్రోహం చేయటమే కాగలదు.

వ్రతం తప్పినా ఫలం దక్కాలి. కాని షిప్ యార్డ్ ఒప్పందంలో అదికూడా జరగలేదు. 1982 లో ఏ జీతాల స్కేళ్ళనైతే ఉక్కు, బొగ్గు, బి. హెచ్. యి. ఎల్., హెచ్.ఎమ్.టి. ఆఖరుకు విశాఖపట్టణంలో వున్న బి.హెచ్.పి.వి. సాధించుకున్నవో 1986 లో షిప్ యార్డ్ సాధించుకున్నది. అంటే 4 ఏళ్ళు వెనుక ఉండిపోతున్నదన్నమాట.

ఉక్కు, బి.హెచ్.ఇ.ఎల్. తదితర పరిశ్రమలలో 1.9.1982 నుండి ఇతర పరిశ్రమలలో 1-1-83 నుండి బేసిక్ జీతం 550 నుండి ప్రారంభమైనది. కాని షిప్ యార్డ్ లో ఇప్పుడు జరిగిన ఒప్పందం ప్రకారం 1.1.86 నుండి మరొక నాలుగు సంవత్సరాలపాటు కనీస వేతనం ప్రారంభం రూ॥ 550 లుగానే వుంటుంది. ఈ లోపుగా ఇతర పరిశ్రమల నన్నింటిలోను క్రొత్త జీతాల ఒప్పందాలు జరిగి ఈ కనీస వేతనం ప్రారంభం బహుశ రూ. 1000 లు దాటవచ్చు.

ఐ. యన్. టి. యు. సి., నాయకత్వాన

జరిగిన ఈ ఒప్పందం మొత్తం కార్మికవర్గ వుద్యమ ప్రయోజనాలకే ప్రమాదాన్ని కలుగజేస్తున్నది.

ఎమరెన్సీ కాలంలోనూ అప్పుడున్న ఐ.ఎన్.టి.యు.సి. నాయకత్వం కార్మికులకు మిక్కిలి ద్రోహం కలించే ఒక ఒప్పందాన్ని చేసుకున్నది. దానిని మూడు సున్నాల ఒప్పందమని కార్మికులు నిరసించారు. ఏమీ ఎరక్కపోగా వున్న బెనిఫిట్ల క తిరించబడ్డాయి. మంచి డి.ఎ. ఫార్ములా మార్చివేయబడింది. ఎవరన్నీ కాలంలోనే దీనికి వ్యతిరేకంగా సి.ఐ.టి.యు పోరాడి ఐ.ఎన్.టి.యు.సి. నాయకత్వాన్ని ఓడించి అధికారంలోనికి వచ్చింది. జీతాల స్కేళ్ళను పెంచింది, ఒక్క డి. ఎ. ఫార్ములా పునరుద్ధరణ మినహా మిగతా బెనిఫిట్స్ నన్నింటిని పునరుద్ధరించటమే గాక పెంచుకోగలిగింది. తిరిగి ఈనాడు కార్మిక ఉద్యమానికి నష్టకరమైన ఒప్పందాన్ని చేసుకోవటం జరిగింది.

అందుకే సెప్టెంబరు 19 న జరిగిన లేబర్ యూనియన్ ఎన్నికలలో ఐ.యన్.టి.యు.సి ని చితుగా ఓడించి సి.ఐ.టి.యు., టి.ఎన్.టి.యు.సి. ప్రంట్ ను పెద్ద మెజారిటీనే గెలిపించటం జరిగింది.

ఐ.ఎన్.టి.యు.సి. ఇకముందైనా గుణపాఠాన్ని నేర్చుకుంటుందని ఆశిద్దాము.

ఉత్తర్వులను అమలు చేయండి

అసకావల్లి వాటర్ వర్క్సు శాఖలో గత జూలైలో అధికారుల మొత్తం 53 మంది ఎన్.ఎం. ఆర్ లను ఉద్యోగాలనుంచి తొలగించారు. అప్పటినుండి సిఐటియు సాగించిన ప్రయత్నాల పిదప, ప్రభుత్వానికి విజ్ఞప్తుల తదనంతరం మొత్తం 27 మందిని ఉద్యోగాల్లోకి తీసుకునే విధంగా ఉత్తర్వులను జారీఅయ్యాయి. కాని అధికారుల అతి నిర్లక్ష్యంగా 365 రోజుల పనిదినాలను లెక్కగట్టి 11 మందినే పనిలోకి తీసుకోవటానికి సిద్ధమయ్యారు. కాని కార్మికుల అందరినీ అంటే 240 రోజులు పనిచేసిన వారిని తీసుకుంటేగాని మేమూపనిలోకి రామని ఆందోళన చేస్తున్నారు.



## శ్రామిక మహిళా సదస్సులు

నెప్టెంబరు 2 న న లొండలో జిల్లా శ్రామిక మహిళాసదస్సు జరిగింది. సంఘ చీత ఉద్యమాల ద్వారానే కోర్కెలను సాధించుకోగలమని, శ్రామిక మహిళా సంఘం రాష్ట్రకన్వీనర్ శ్రీమతి పుణ్యవతి వుద్ఘాటించారు. శాసనసభా పక్షనాయకులు శ్రీ నర్తరా రాఘవరెడ్డి మాట్లాడుతూ ఐక్య పోరాటాలే విజయాలకు సోపానాలన్నారు. జిల్లాలో ఏర్పడిన కరువు తీవ్రతదృష్ట్యా నూతనంగా స్థాపించుకున్న పరిశ్రమల్లో మహిళలకు ఉపాధి కల్పించాలని సదస్సు ప్రభుత్వానికి విజ్ఞప్తిచేసింది. సతిదురాచారాన్ని ఖండిస్తూ సదస్సు ఒక తీర్మానాన్ని ఆమోదించింది. ఈ సదస్సుకు 500 మంది మహిళలు హాజరయ్యారు. మహిళా సంఘం రాష్ట్ర నాయకురాలు శ్రీమతి మల్ల స్వరాజ్యం సి.ఐ.టి.యు. జిల్లా కార్యదర్శి శ్రీ. ఎ. రంగయ్య, సి.టి.ఐ.యు. జిల్లా నాయకులు శ్రీ ఎ. ఆర్. శర్మ కూడా సదస్సులో ప్రసంగించారు. శ్రీమతి అనందమ్మ కన్వీనర్ గా 11 మందితో కమిటీ ఏర్పడింది.

అక్టోబరు 11 వ తేదీన తూర్పుగోదావరి జిల్లా శ్రామిక మహిళాసదస్సు రాజమండ్రి లో జరిగింది. పరిశ్రమలు ఆదునీకరణ వలన మొదటగా ఉపాధికోల్పోయేది మహిళా కార్మికులేనని. రాష్ట్రంలో అనపర్తిలాంటిచోట కాదతీసే యంత్రాలు రావడం ద్వారా ఐ.ఎల్.టి.డి. మొదలగు

పెద్ద కంపెనీల నుండి 50000 మంది మహిళా కార్మికులు ఉపాధికోల్పోయారని, స్త్రీలు ఎక్కడ పనిచేసినా తోటికార్మికులతో. కష్టజీవుల సంమాలతోసంఘటితమై పోరాడాలనిరాష్ట్రమహిళా కన్వీనర్ శ్రీమతి పుణ్యవతి చెప్పారు. శ్రీబాలాజీదాస్ మాట్లాడుతూ 40సంవత్సరాలు స్వాతంత్ర్యంఅనంతరం కూడా సంఘటితమైన శ్రామిక మహిళలకుకూడా రక్షణ కోల్పోతున్నారని! అసంఘటిత కార్మికుల పరిస్థితులు చెప్ప నలవిగాకుండా వున్నాయని, సోషలిస్టు వ్యవస్థకోసం మహిళలు ఉద్యమించాలని కోరారు. సతీసహగమనం దురాచారం సమూలంగా రూపుమాపేందుకు పార్లమెంటులో శాసనం చేయాలని, సమాన పనికి సమాన చట్టం అమలు చేయాలని స్త్రీలకు రక్షణ కల్పించాలని, ధరలు తగ్గించాలని, రేషన్ కార్డులు అందరికీ అందించాలని తీర్మానాలు చేశారు. శ్రీమతి జి. కృష్ణకుమారి కన్వీనర్ గా 9 మంది సభ్యులతో నూతన కమిటీ ఎన్నుకోబడ్డది.

### కర్నూలు.

కార్మికోద్యమంలో శ్రామిక మహిళలు మరింత చొరవతో పాల్గొనడం, నాయకత్వం వహించడం ద్వారానే వేతనాలలో వివక్షతను ఎదిరించడం, అలవెన్సులు పిల్లలకు ఆయాలు. టీచర్లు, డాక్టర్లు ఫ్యాక్టరీలలో నియామకం చేయడం, యాంత్రి

కరణ కారణంగా వుద్యోగాలు పోగొట్టుకొనే స్థితినుండి రక్షణ పొందటం. సాధ్యం అవుతుందని నెప్టెంబరు 29న జరిగిన జిల్లా శ్రామిక మహిళా సదస్సులో రాష్ట్ర కన్వీనర్ శ్రీమతి పుణ్యవతి పేర్కొన్నారు. సి.ఐ.టి.యు. జిల్లా అధ్యక్షులు శ్రీ టి. షద్రక్ ప్రసంగిస్తూ కర్నూలులో పలు ఫ్యాక్టరీలలో పనిచేసే శ్రామిక మహిళలు ఎదుర్కొంటున్న సమస్యల పరిష్కారానికి సి.ఐ.టి.యు. సాగించిన కృషిని, సాధించిన విజయాలను వివరించారు. సి ఐ టి.యు. రాష్ట్ర, కార్యదర్శి శ్రీ గహ్లాత్ మాట్లాడుతూ సతీసహగమనం లాంటి సాంఘిక దురాచారాలు తల ఎత్తుతున్న నేటి దశలో శ్రామిక మహిళలు మహాద్భుతంగా ఉద్యమించాలని, అన్నారు. సామాజిక మార్పు రానిదే మహిళలకు విముక్తి లేదని మహిళాసంఘం నాయకురాలు శ్రీమతి కె. విశాలాక్షి పేర్కొన్నారు. జిల్లాలోని వివిధ పరిశ్రమల్లో పనిచేస్తున్న శ్రామిక మహిళలు ఈ సదస్సులో పాల్గొన్నారు. శ్రీమతి అమ్మలు కన్వీనర్ గా జిల్లా శ్రామిక మహిళా కమిటీ ఏర్పడింది.

### సూచన

'కార్మిక లోకం' లో ప్రచురణ కొరకుసమాచారంపంపేవారు కుపంగా ప్రతి నెం 5 వ తేదీలోగా వంపవలసింది కోరుతున్నాం.



జంటనగరాల శ్రామిక మహిళా సదస్సులో ప్రసంగిస్తున్నవారు కామ్రేడ్స్



# పెట్టుబడిదారి పంధా వైఫల్యానికి సజీవ చిహ్నం బి. హెచ్. ఇ. ఎల్.

విదేశీ సహాయం లేదా అప్పులు మన ప్రణాళికలకు జవం, జీవం అయినాయి ఫలితం ఏమిటి? అప్పిచ్చువాడు తానుఇచ్చే అప్పుతో ఏ ప్రాజెక్టులు నిర్మించాలనేగాక ఆ ప్రాజెక్టులకు ఏ కంపెనీ యంత్రాలు పాడలో గూడా చెప్పచున్నాడు. ప్రపంచ వ్యాప్త దెండర్లు అంటూ దానికో ముద్దు పేరు పెడుతున్నారు. మార్కెట్ మాంద్యంతో సతమతమౌతున్న పశ్చిమ రాజ్యాల పరిశ్రమలకు ఈ దెండర్లు ఆక్సిజన్ పోసి బ్రతికిస్తున్నాయి. సాధారణ పరిస్థితిలో అయితే దేశీయ పరిశ్రమను వస్తులు పెట్టి విదేశీ వస్తువులను ఏ దేశమూ దిగుమతి చేసుకోదు. కాని అప్పిచ్చేవాడి షరతు ప్రపంచ దెండర్లు, కొంత నష్టంతోనైనా తమ వస్తువులను అమ్ముకోడం సంక్షోభంలో వున్న పశ్చిమ దేశాల పారిశ్రామికవేగిల విధానం. ఈ క్రమంలో దేశీయ పరిశ్రమలు మూతపడుతున్నాయి.

ఉత్పత్తిలోనూ, సాంకేతిక నైపుణ్యంలోనూ గూడా ప్రపంచ మార్కెట్లో పోటీ పడగలదు. మన బి.హెచ్.ఇ.ఎల్. ఖరీది విద్యుత్ పరికరాలను తయారుచేసే ఈ పరిశ్రమ ఈ ప్రపంచ వ్యాప్తం పోటీలో నలిగి పోతున్నది.

బి.హెచ్.ఇ.ఎల్. ఉత్పాదనా సామర్థ్యం నాలువేల మెగావాట్లు. మూడువేల మెగావాట్ల నుండి 3200 మెగావాట్ల ఆర్ధు మాత్రమే వున్నాయి ప్రస్తుతం. అంటే 75.80 శాతం ఉత్పత్తి, రు. 1550 కోట్లకు వున్న ప్రస్తుత ఆర్ధు 18 నెలలపాటు పూపిరిపోస్తాయి. రు. 400-500 కోట్ల ఆర్ధు అశిస్తున్నది. ఈ ఆశ తీరితే మరో ఆరు నెలల భత్యం,

ఆర్ధులేక బి.హెచ్.ఇ.ఎల్. అవస్థ పడుతుంటే 16 యూనిట్ల నిర్మాణానికి అవసరమైన 4490 మెగావాట్ల యంత్రాలకు విదేశాలను ఆర్ధు చేరాయి. అప్పుతో ముచిపెట్టకపోతే ఈ ఆర్ధు బి.హెచ్.ఇ.ఎల్.కు దక్కేనావి.

ఒక వైపు కరెంట్ కోత. మరొక వైపు తలసరి విద్యుత్ వాడకంలో చివరి మెట్లపై

వుంది దేశం. విద్యుత్ అంటే తెలీని ప్రాంతాలు అనేకం వున్నాయి. మరొక ప్రక్క వారందరి జీవితాలను వెలిగించగల సామర్థ్యం వుండి ఉవయోగించుకోలేని బి.హెచ్.ఇ.ఎల్. సామర్థ్యం

దేశం ఎదుర్కొంటున్న సంక్షోభానికి సజీవ ఉదాహరణ.

పెట్టుబడిదారి పాలన దేశప్రజలపై రుద్దిన శాపం ఇది.

## కొత్తగూడెం

హైకోర్టు తీర్పును ఖాతరు చేయకుండా, మొండిగా తమసమస్యలను పరిష్కరించటానికి తిరస్కరిస్తున్న యాజమాన్య నిరంకుశ వైఖరికి నిరసనగా నెప్టెంబరు 28 నుండి కొత్తగూడెం సింగరేణి కార్మికులు ఆందోళన చేస్తున్నారు.

1974 సాపేంచబడ్డ ఇక్కడి నూపరు బజారు ఉద్యోగుల జీతాలు కనాకషంగా ఉన్నాయి. తమ జీతాలు పెంచి న్యాయమయిన వేతనాలు ఇవ్వాలని కోరుతూ ఈ ఉద్యోగులు 1984లో కూడా 65 రోజుల సమ్మెచేశారు. ఇందర్బి వాత ట్రిబ్యునల్ ఇక్కడి ఉద్యోగుల కేసును పరిశీలించి కనీసవేతనం రూ॥ 585 ఉండేట్లుగా తీర్పు నిచ్చింది. కాని మేనేజిమెంటు మడత పేచీలతో కార్మికుల న్యాయమయిన హక్కులను నిరాకరించుటకు హైకోర్టు నుండి సేతెచ్చింది, కాని ఉద్యోగులన్యాయమయిన కోరికలను విన్న హైకోర్టు మేనేజిమెంటు పెంటనే ట్రిబ్యునలు తీర్పును మన్నించాలని ఆదేశించింది. కాని మొండి యాజమాన్యం కుందేటి మంకుతో అమలు చేయటానికి నిరాకరించింది. తిరిగి ఉద్యోగులు హైకోర్టుకు విన్నవించుకున్నారు. రెండు వారాల లోపుగా ట్రిబ్యునల్ తీర్పును అమలు చేయాలని హైకోర్టు ఆదేశించింది.

కాని నిరంకుశ యాజమాన్యం తిరిగి సేతేటానికి ప్రయత్నిస్తున్నది. అందుకే ఈ కుట్రలను వమ్ముచేయటానికి తమ న్యాయమయిన కోరికలను సాధించుకోవటానికి ఉద్యోగులు ఆందోళన చేశారు.

# నేషనల్ ప్రాజెక్టు కార్మికులపై కత్తివేటు

నేషనల్ ప్రాజెక్టు కన్స్ట్రక్షన్ కార్పొరేషన్ యాజమాన్యం తనవనివారిని 1060 మందిని అవసరానికిమించి ఉన్నారని ప్రకటించింది. వీరందరూ నిపుణత కలిగిన వారేకాక 30 సంవత్సరాలు సర్వీసు వున్నట్టివారు. అయితే వీరిని వదిలించుకుందామనే దుష్ట ఆలోచనతో ఉత్పత్తికి సంబంధంలేని నెక్యురిటీ గార్డుల పని చేయాలని పురమాయించారు. అలాంటి పనులకు తమను పంపవద్దని చెప్పినందుకు వారిని రిటైరించేయటం ప్రారంభించింది.

కార్మికులతరపున పార్లమెంటు సభ్యుడు శ్రీసుకుమల్ సేన్ నాయకత్వాన ప్రతినిధి వరం ఇంధన మంత్రి వసంతసాదేను కలిసిచర్చించింది. మంత్రి సుముకం గానే సమాధానం యిచ్చారు. అయినాకార్పొరేషన్ చైర్మన్ శ్రీమెహా. తన పథకంతో ముందుకు సాగి 600 మందిని రిటైరించి చేస్తూ ఆర్ధు జారీ చేశారు. దీన్ని వ్యతిరేకిస్తూ పశ్చిమ బెంగాలు, ఆంధ్రప్రదేశ్ మొదలగు రాష్ట్రాల్లోన్ని సి.ఐ.టి.యు యూనియన్లు ఆందోళన ప్రారంభించాయి. ఎ.ఐ.టి.యు.సి ని కూడ కలిసిరావలసిందిగాకోరాయి.

ప్రాజెక్టు పనులను ప్రయివేటుకాంట్రాక్టర్లను యివ్వటం జోరుగా సాగిపోతోంది. ఓరిస్సాలో రు. 152 కోట్లు ఇంద్రావతి ప్రాజెక్టుపని ప్రయివేటువారికిచ్చి వేయడం జరిగింది.

ఎ.ఐ.టి.యు.సి. ప్రధానకార్యదర్శి శ్రీ ఇంద్రజిత్ గుప్తాశ్రీమెహాచర్యను తీవ్రంగా ఖండిస్తూ ప్రకటన చేశారు. పోరాటంలో కలిసిరావలసిందిగా సి.ఐ.టి.యు కోరినా ఎ.ఐ.టి.యు.సి పెడరేషన్ ఇంతవరకూనోరు పెడలలేదు. అంతేకాదు బోకారోలో జరిగిన ఎ.ఐ.టి.యు.సి. పెడరేషన్ మహాసభకు శ్రీమెహా ముఖ్య అతిథిగా హాజరై తన పదకాన్ని బయటపెట్టాడు. 1200 నుండి 2000 మంది వరకు అదనంగా వున్నారని కార్పొరేషన్ భావిస్తున్నట్లు ప్రకటించాడు.

కార్పొరేషన్ చర్యను ప్రతిఘటించటానికి సి.ఐ.టి.యుసంఘాలు కృషిచేస్తున్నాయి.



# సిఐటియు విజయాలు

## మైనింగు కార్మికుల

### ఘన విజయం

కార్మికుల ఐక్యపోరాటాలు తప్పని సరిగా విజయాన్ని వరిస్తాయని మరోసారి ఖుజువయింది కొత్తగూడెం సింగరేణి కాలరీస్ లో.

దీరకాలంగా అవరిష్కృతంగా ఉన్న మైనింగ్ సూపర్ వైజర్ స్టాప్ సమస్యలు పరిష్కారమయ్యి సమ్మె నివాదించ బడది. రీజినలు లేబరు కమిషనరు చొరవతో ప్రారంభమయ్యి నాలుగు నెలలుగా సాగిన చర్చలు చివరకు జయప్రదమయి శాంతి యుత వాతావరణానికి దోహదం చేశాయి.

ఈ ఒప్పందంలోని ముఖ్య అంశాలు.  
\* కాలపరిమితికి లోబడి షాట్ డ్రైవర్స్, సర్టార్స్, ఓవర్ మెన్ కు ప్రమోజనం కలుగుతుంది.

\* అక్టోబరు 1 నాటికి 10 సంవత్సరాలు పూర్తయి 'జె' గ్రేడు పొందుతున్న షాట్ డ్రైవర్స్ కు 'సి' గ్రేడు దొరుకుతుంది.

\* అట్లాగే 'సి' గ్రేడులో ఉన్న సర్టార్స్ 'బి' గ్రేడు లభిస్తుంది.

\* 'బి' గ్రేడులో ఉన్న జనరలు మజ్దూర్స్ కు 'ఎ' గ్రేడు.

\* 'ఎ' గ్రేడులో ఉన్న సీనియరు ఓవర్ మెన్స్ కు 15% వరకు 7 సంవత్సరాల కాల పరిమితి పిదప ఇంటర్వ్యూ ద్వారా బాగరా ఎగ్జిక్యూటివ్ -1 గ్రేడు కు ప్రమోట్ చేయబడుతారు.

ఈ రకమయిన ప్రమోషన్లను ఇవ్వటానికి సంవత్సరానికి రెండుసార్లు పరిశీలన జరుపుతారు

## తాదేపల్లి గూడెం ఉల్లిపాయల మార్కెటు జట్టు కార్మికుల

### విజయం :

గత సంవత్సరపు ఒప్పందం ముగిసి సందర్భంగా కార్మికులు ఐక్యతతో సిఐటియు నాయకత్వాన లేబరు కమిషనరు సమక్షంలో యాజమాన్యంతో చేసుకున్న నూతన ఒప్పందం ప్రకారం ఎన్నోరాయి తీలతో బాటు, తమతమ వేతనాల్లో 35% వరకు పెరుగుదల సాధించుకున్నారు.

ప్రతి సంవత్సరానికి జాతీయ, పండుగ శెలవులు 11 రోజులుగా, శెలవులలో పని చేసినచో అదనపు జీతం, ఇలాంటి ఎన్నో రాయితీలు ప్రత్యేకంగా పేర్కొన దగినవి.

ఎన్నో ఏళ్ళ తరువాత వారంతపు నెలపును అంగీకరింపజేయుటలో సిఐటియు కృతకృత్యమైనందున కార్మికులు ఎంతో సంతోష సంబరాలతో విజయాన్ని మననం చేసుకుంటున్నారు.

## విశాఖ టెక్నిఫోబ్ కార్మికుల విజయం :-

ఎన్ ఎస్ టి ఎల్ లో పనిచేయుచున్న 50 మంది కాంట్రాక్టు కార్మికులు సిఐటియు నాయకత్వాన 16 రోజులు సమ్మె తరువాత ఎన్నో కోరికలను సాధించి ఘనవిజయం సాధించారు. కార్మికుల ఐక్య పోరాటాలకు ఇది మరో నివాళి.

ఒప్పందం ప్రకారం నెలకు వేతనాలలో రూ॥ 110 నుండి 250 వరకు పెరుగుదల వచ్చింది. పండుగ శెలవులు, లీవులు, బోనసు వంటి రాయితీలు ఎన్నోసాధించారు

ముఖ్యంగా సమ్మెకాలానికి కూడా కౌన్సిల్ కొనియాడింది.

## జీతాన్ని పొందగలగటం కార్మికుల దృఢ దీక్షకు విజయం.

ఐక్యతా పోరాటాల వేదిక సిఐటియు భవన నిధికి ఏరాళమివ్వటానికి కార్మికులు నిర్ణయించుకున్నారు.

## హిందుస్తాన్ పాలిమర్స్ విజయం

గుర్తింపుపొందిన యూనియనుకయ్యే నాయకత్వం కల్పించిన ప్రమలను కాలిదన్ని 'హిందుస్తాన్ పాలిమర్స్ లో' కార్మికులు సిఐటియు నాయకత్వాన్ని గెలిపించారు.

15.10.87న జరిగిన వర్క్స్ కమిటీ ఎన్నికలో ప్రొడక్టు డివిజనునుండి శ్రీ పి. మురళీమోహన్ రావు 30 ఓట్ల మెజారిటీతో, ఇంజనీరింగు డివిజనునుండి శ్రీ సి హెచ్ వి. ఆర్. తలసీదాసు 16 ఓట్ల మెజారిటీతో, సిఎవీ డివిజను నుండి ఐ. రామలక్ష్మిగారు 4 ఓట్ల మెజారిటీతో (సిఐటియు బలపర్చింది) ఏజనీటియు అభ్యర్థులపై గెలిచారు.

ఈ విజయాన్ని సాధించిపెట్టిన కార్మికుల చైతన్యాన్ని విశాఖ సిఐటియునీడీ కౌన్సిల్ కొనియాడింది.

## పారిశ్రామిక కార్మికుల వినిమయ ధరల సూచీ

	(1960-100 పాయింట్ల ప్రాతిపదికపై)	
	1987 జూలై	1987 ఆగస్టు
అలిండియా	724	736
గూడూరు	600	608
గుంటూరు	802	814
హైదరాబాద్	744	750
కొత్తగూడెం	515	530
(1966)		

	(రాష్ట్ర సీరిస్ 1971.100 పాయింట్లపై)	
	1987 ఆగస్టు	1987 సెప్టెంబరు
విశాఖపట్నం	384	382
రాజమండ్రి	368	367
ఆదోని	347	345
వరంగల్	357	349
N. S. B. కాంప్లెక్స్	368	363
M. R. P. కాంప్లెక్స్	362	360



KLVO-1A217

కర్మిక లోకం

KARMIKA LOKAM

హస్తాక్షర కళా కళా కళా కళా

Regd No. H/SD.139

With Best Compliments From:

**M/s Jakkanna Pyditalli**

**M/s J. RAMU**

**M/s R. RAJA**

**M/s Karri APPAYAMMA**

**- Vishakapatnam**

**సి ఐ టి యు భవననిధి**

To

ADDRESS

హైదరాబాద్ మునిసిపల్ కార్పొరేషన్ కార్మికులు	రు. 1000
హెచ్. యం. డి. కార్మికులు	11000
ఆర్ అండ్ బి కార్మికులు నల్గొండ	1110
అపరాల కమిషన్ కోట్ల ముతా కార్మికుల సంఘం	100
నర్సరావుపేట	
రాజగోపాల్ ఆయిల్ ముతా అండ్	260
వర్కర్స్ యూనియన్, మంగళగిరి	
ప్రీమియర్ ఎక్స్ప్లోజీవ్స్ ఎంప్లాయిస్	1000
యూనియన్, గోదావరిఖని	
గోదావరి బ్యారేజి ప్రాజెక్టు వర్కు చార్జిడ్ అండ్	2,500
ఎస్. ఎం. ఆర్. కార్మికులు, ధవళేశ్వరం	
ఆర్ అండ్ బి కార్మికులు, గద్వాల	200
సి. ఐ. టి. యు., వరంగల్	100
బొగ్గుగని కార్మికులు, మందమర్రె	2,000

సి.ఐ. టి. యు. ఆంధ్రప్రదేశ్ కమిటీ తరపున శ్రీ నందూరి ప్రసాదరావుచే నవలా ప్రింటర్స్లో ముద్రింపబడి 1-1-60/2

ఇంజనీర్ మాన్వల్ హైదరాబాద్-20 నుండి ప్రచురింపబడింది.

ఇం





ಮಹಸು ಫೌಂಡೇಷನ್  
ಪುಸ್ತಕಾಲ ಪರಿಶೀಲನಾವರದ್ಧಿಕ

ಪುಸ್ತಕಂ ಪಂಖ್ಯ	KLVOIA 217
ಪುಸ್ತಕಂ ಪೆರು	ಕರ್ನಾಟಕ
ಕಾರ್ತಿಕ	24-8-2023
ಮುಂದು ಅಟ್ಟ	NO
ವೆಪುಕ ಅಟ್ಟ	NO
ಮುಕ್ತಂ ಪೆಜೆಲು	21
ಪದ್ಧ ಸೇಜಾ ಪೆಜೆಲು	NO
ಖಾಕೆ ಪೆಜೆಲು	NO
ಲೆಖ ಪೆಜೆಲು	NO
ಕಯಾರು ವೆಪೆತದಿ	Manasa
ಪೆಜೆಲು ಖಡ್ಗದಿಪೆತದಿ	Manasa
ಸ್ಯಾನ್ ವೆಪೆತದಿ	MANASA
ಪರಿಕ್ಷೆ ವೆಪೆತದಿ	
ಪೆಜೆಲು ಪರಿಚಾನೆತದಿ	
ಲೇಂಡಿಂಗು ವೆಪೆತದಿ	
ಪ್ಯಾಕಿಂಗು ವೆಪೆತದಿ	
ಸ್ಯಾನ್ ವೆಯ್ಯುವಿವಿ	
ಕಪ್ಪುಲು	good NO
ಪರಿಸ್ಥಿತಿ	